



Ġabra tal-ġurisprudenza

KONKLUŻJONIJIET TAL-AVUKAT ĠENERALI
SHARPSTON
ipprezentati fis-27 ta' Ottubru 2011¹

Kawżi Magħquda C-113/10, C-147/10 u C-234/10

**Zuckerfabrik Jülich AGvsHauptzollamt AachenBritish Sugar plcvs
Rural Payments Agency
uTereosvs
Directeur général des douanes et droits indirects**

[Rinviji għal deċiżjoni preliminari minn, rispettivament, il-Finanzgericht Düsseldorf (il-Ġermanja), il-High Court of England and Wales (ir-Renju Unit) u t-Tribunal de grande instance de Nanterre (Franza)]

“Zokkor — L-iffissar ta' imposti tal-produzzjoni — Hlasijiet lura fuq l-esportazzjoni — Il-kalkolu tat-telf medju kull tunnellata — L-inklużjoni ta' ammont teoriku ta' hlasijiet lura għal kwantitajiet esportati minghajr hlas lura — Ir-rimbors ta' ammonti imposti taht regolamenti li jiġu ddikjarati invalidi — Ir-rata tal-kambju applikabbli — L-għoti ta' interessi”

1. Ir-rinviji għal deċiżjoni preliminari preżenti jikkonċernaw is-snin tas-suq taz-zokkor bejn l-2001 u l-2006, meta kien hemm produzzjoni żejda fuq il-konsum fl-Unjoni Ewropea (“UE”) u l-prezzijiet kienu sostanzjalment iktar għoljin minn tas-suq dinji. Waħda mill-konsegwenzi ta' dan kienet li ġew allokat i kwoti lill-produtturi. Il-produzzjoni f'ċerti kwoti setgħet tkun esportata bil-hlasijiet lura iffinanzjati mill-imposti tal-produzzjoni. Il-kalkolu tal-imposti kien jinvolvi l-multiplikazzjoni taż-“zieda esportabbli” bit-“telf medju kull tunnellata” għal kull sena tas-suq. Dan it-telf medju wieħed kien jasal għalih billi jiġi diviż “l-ammont totali ta' rifiżjoni” bit-tunnellaġġ totali ta' “obbligazzjonijiet dwar l-esportazzjoni li għandhom jitwettqu” fis-sena tas-suq.

2. Il-kwistjoni prinċipali f'dawn il-każijiet hija d-definizzjoni tal-“ammont totali ta' rifiżjoni” f'dak il-kuntest. Inholqot incertezza mill-fatt li, għal ċerti kwantitajiet inklużi fil-prodotti pproċessati esportati, il-hlasijiet lura fuq esportazzjonijiet li kienu jikkwalifikaw għalihom la kienu ntalbu u lanqas kienu thallsu.

3. F'regolamenti li jistabbilixxu l-imposti tal-produzzjoni għas-snin tas-suq bejn l-2003 u l-2006, il-Kummissjoni inkludiet dawn il-kwantitajiet fl-“eċċess esportabbli” imma mhux “fl-obbligazzjonijiet dwar l-esportazzjoni li għandhom jitwettqu”. Mitluba biex tiddeċiedi dwar il-validità ta' dak il-kalkolu, il-Qorti tal-Ġustizzja ddeċidiet fl-2008, f'*Zuckerfabrik Jülich et (“Jülich I”)*², li l-kwantitajiet esportati kollha għandhom jitqiesu fiż-żewġ każijiet, indipendentement minn jekk ikunux saru hlasijiet lura jew le, u li r-regolamenti inkwistjoni kienu invalidi għal dik ir-raguni. Madankollu, din ma ddeċidietx jekk “l-ammont totali ta' rifiżjoni” kellux jinkludi bl-istess mod il-hlasijiet lura kollha disponibbli, indipendentement minn jekk dawn kinux thallsu jew le, jew il-hlasijiet lura attwalment imħallsa biss.

1 — Lingwa oriġinali: l-Ingliż.

2 — Sentenzi Magħquda tat-8 ta' Mejju 2008 (C-5/06 u C-23/06 sa C-36/06, Ġabra p. I-3231).

4. Fl-2009, il-Kummissjoni adottat regolament ġdid li kkoreġa dawk li kienu ġew iddikjarati invalidi. Fil-kalkoli tagħha, hi inkludiet fl-“ammont totali ta’ rifużjoni”, il-ħlasijiet lura kollha disponibbli, indipendentement minn jekk dawn kinux tħallsu jew le. L-imposti kkalkolati mill-ġdid ftit li xejn ivarjaw minn kif kienu ffissati oriġinarjament imma huma oġġla minn kif kienu jkunu li kieku l-ħlasijiet lura attwalment imħallsa biss kienu inkluzi fl-“ammont totali ta’ rifużjoni”.

5. Diversi produtturi kkontestaw kemm il-kalkolu kif ukoll il-bażi legali għall-adozzjoni tar-regolament il-ġdid, u tliet qrati nazzjonali talbu lill-Qorti tal-Ġustizzja biex tagħti deċiżjoni dwar il-validità tiegħu. Waħda minn dawn il-qrati qed titlob ukoll, fir-rigward ta’ ħlasijiet lura li huma magħrufa li huma dovuti, liema ċifri għandhom jintużaw biex ikunu applikati r-rati tal-kambju tal-flus u jekk jistax ikun mogħti interessi.

Sfond legali u proċedurali

Il-legiżlazzjoni dwar ir-rizorsi proprji

6. Ir-rizorsi proprji tal-Komunitajiet Ewropej kienu rregolati fiż-żmien materjali bid-Deċiżjoni tal-Kunsill 2000/597³ (“id-deċiżjoni dwar ir-rizorsi proprji”) u r-Regolament tal-Kunsill Nru 1150/2000⁴, (“ir-regolament dwar ir-rizorsi proprji”).

7. Skont l-Artikolu 2(1)(a) tad-deċiżjoni dwar ir-rizorsi proprji, dħul minn, *inter alia*, “kontribuzzjonijiet u dazji ohra pprovdut għalihom fl-ambitu tal-organizzazzjoni komuni tas-swieq taz-zokkor” kellu jikkostitwixxi rizorsi proprji mdaħħlin fil-baġit tal-UE.

8. L-Artikolu 2(3) jistipula: “L-Istati Membri għandhom iżommu 25 % tal-ammonti msemmija fil-paragrafu 1(a) bħala spejjeż tal-ġbir [...]”.

9. L-Artikolu 6 jistipula: “Id-dħul li hemm referenza għalih fl-Artikolu 2 għandu jintuża bla distinzjoni biex jiffinanzja n-nefqa mdaħħla fil-budget. [...]”

10. L-Artikolu 8(1) tal-istess deċiżjoni jistipula: “Ir-rizorsi tagħhom tal-Komunitajiet li hemm referenza għalihom fl-Artikolu 2(1)(a) [...] għandhom ikunu miġbura mill-Istati Membri skont id-dispożizzjonijiet nazzjonali mposti bil-liġi, regolament jew azzjoni amministrattiva [...]”

11. Skont l-Artikolu 9(1) tar-regolament dwar ir-rizorsi tagħhom, kull Stat Membru kellu jiftaħ kont fisem il-Kummissjoni mat-Teżor tiegħu jew mal-korp li jkun ħatar, u jikkredita r-rizorsi tiegħu proprji għal dak il-kont.

12. L-Artikolu 11(1) tal-istess regolament jistipula li: “Kwalunkwe dewmien fid-dħul fil-kont imsemmi fl-Artikolu 9(1) għandu jagħti lok għall-ħlas tal-interessi min-naħa tal-Istat Membru konċernat.”⁵

3 — Deċiżjoni tal-Kunsill 2000/597/KE, Euratom tad-29 ta’ Settembru 2000, dwar is-sistema tar-rizorsi tagħhom tal-Komunitajiet Ewropej (ĠU Edizzjoni Speċjali bil-Malti, Kapitolu 1, Vol. 3, p. 200), li issa giet mibdula bid-Deċiżjoni tal-Kunsill 2007/436/KE, Euratom, tas-7 ta’ Ġunju 2007, dwar is-sistema tar-rizorsi tagħhom tal-Komunitajiet Ewropej (ĠU 2007 L 163, p. 17).

4 — Regolament tal-Kunsill (KE, Euratom) Nru 1150/2000, tat-22 ta’ Mejju 2000, li jimplementa [d-Deċiżjoni Nru 2007/436/KE, Euratom tas-7 ta’ Ġunju 2007] dwar is-sistema tar-rizorsi tagħhom tal-Komunitajiet (ĠU Edizzjoni Speċjali bil-Malti, Kapitolu 1, Vol. 3, p. 169).

5 — Kif emendat bir-Regolament tal-Kunsill (KE, Euratom) Nru 2028/2004, tas-16 ta’ Novembru 2004, li jemenda r-Regolament (KE, Euratom) Nru 1150/2000 li jimplementa d-Deċiżjoni 94/728/KE, Euratom dwar is-sistema tar-rizorsi proprji tal-Komunitajiet (ĠU L 153 M, 7.6.2006, p. 162). Il-verżjoni oriġinali tal-Artikolu 11 ma kellha ebda paragrafi numerati imma kienet tinkludi l-istess dispożizzjoni, segwita bid-dettalji tar-rati tal-interessi li kellhom ikunu applikati.

Ir-regolament bażiku

13. Ir-Regolament tal-Kunsill (KE) Nru 1260/2001⁶ (“ir-regolament bażiku”) li rregola l-organizzazzjoni komuni tas-swieq fis-settur taz-zokkor mis-snin tas-suq 2001/2002 sal-2005/2006. Dan kien tħassar b’effett mill-1 ta’ Lulju 2006⁷.

14. Il-preambolu ta’ dan ir-regolament jiddikjara, *inter alia*:

“(9) Ir-raġunijiet li qabel wasslu lill-Komunità biex tadotta sistema ta’ kwota fuq il-produzzjoni [...] jibqgħu validi. B’danakollu, dik is-sistema nbidlet sabiex [...] tipprovdi lill-Komunità bl-istrumenti neċessarji sabiex tassigura, b’mod ġust iżda effiċjenti, li l-fabbrikanti nfushom jlahhqu bis-sħiħ ma’ l-ispejjeż biex jehilsu minn hażniet żejda tal-produzzjoni tal-Komunità fuq il-konsum [...]

[...]

(11) L-organizzazzjoni komuni tas-swieq fis-settur taz-zokkor huma ibbażati, l-ewwel fuq il-prinċipju li l-produtturi għandhom iġorru r-responsabbiltà kollha finanzjarja għat-telf magħmul f’kull sena tas-suq mir-rimi ta’ dik il-parti mill-produzzjoni tal-Komunità li hija taħt il-kwota li hija żejda għall-konsum intern tal-Komunità [...]

[...]

(12) [...] Is-sistema tas-settur tal-finanzjament tagħha nfisha permezz tal-imposti ta’ taxxi tal-produzzjoni u għandu jinżamm ir-reġim tal-kwoti tal-produzzjoni.

(13) Il-produtturi għandhom għalhekk ikomplu jassumu r-responsabbiltà finanzjarja billi jħallsu taxxa bażika tal-produzzjoni fuq il-produzzjoni kollha taz-zokkor A u B, [8] li iżda hija llimitata għal 2 % tal-prezz tal-intervent taz-zokkor abjad, u taxxa B imposta fuq il-produzzjoni taz-zokkor B sal-limitu ta’ 37.5 % ta’ dak il-prezz. [...] Il-limitazzjoni tat-taxxi bil-mod deskritt hawn fuq ifisser li f’ċerti snin tas-suq il-produzzjoni taz-zokkor ma tkunx tiffinanzja lilha nfisha bis-sħiħ. Taxxa addizzjonali għandha tkun imposta f’dawk il-każi [9].

(14) [...] Għandu jkun għalhekk iffissat koeffiċjenti għall-Komunità kollha bħala rappreżentant għal dik is-sena tas-suq bejn it-telf totali rreġistrat u l-qliġħ totali ġġenerat mit-taxxi tal-produzzjoni kkonċernati. [...]”

15. Għalhekk dan ir-regolament ipprova biex il-produtturi jagħmlu tajjeb għall-ispejjeż tal-UE biex tiddisponi mill-ħażna tal-produzzjoni permezz ta’ imposti tal-produzzjoni.

6 — Tad-19 ta’ Ġunju 2001 dwar l-organizzazzjoni komuni tas-swieq fis-settur taz-zokkor (ĠU Edizzjoni Speċjali bil-Malti, Kapitolu 3, Vol. 33, p. 17). Il-produzzjoni fis-settur taz-zokkor tinkludi z-zokkor, l-isogluċożi u x-xirop tal-insulina. Peress li għall-iskopijiet preżenti m’hemm l-ebda distinzjoni rilevanti li tista’ ssir bejn il-prodotti differenti, jien ser nevrta kwalunkwe riferiment iehor għal prodotti ohra hlief iz-zokkor.

7 — Bir-Regolament tal-Kunsill (KE) Nru 318/2006, tal-20 ta’ Frar 2006, dwar l-organizzazzjoni komuni tas-swieq fis-settur taz-zokkor (ĠU L 58, p. 1), li kien imħassar u mibdul bir-Regolament tal-Kunsill (KE) Nru 1234/2007, tat-22 ta’ Ottubru 2007, li jstabbilixxi organizzazzjoni komuni ta’ swieq agricoli u dwar dispożizzjonijiet speċifiċi għal ċerti prodotti agricoli (Ir-Regolament Wahdieni dwar l-OKS) (ĠU L 299, p. 1).

8 — Fiż-żmien rilevanti kien hemm tliet klassijiet ta’ produzzjoni fis-settur taz-zokkor. Il-produzzjoni A u B kienet fil-limiti tal-kwoti li jikkorrispondu fil-prinċipju, rispettivament, għad-domanda fis-suq intern u għall-esportazzjoni ta’ hażniet ta’ zokkor bi hlas lura tal-esportazzjoni. Iz-zokkor C kien prodott barra mil-limiti ta’ dawk il-kwoti u ma setax jitqiegħed liberament fis-suq fl-UE; dan kellu jiġi esportat mingħajr hlas lura għad-detriment tal-industrija taz-zokkor.

9 — Iktar ’l isfel jien ser nagħmel riferiment għall-imposta bażika fuq il-produzzjoni, l-imposta B u l-imposta addizzjonali, kollettivament, bħala “l-imposti tal-produzzjoni”.

16. L-Artikolu 7(3) ikkonċeda hlasijiet lura fuq il-produzzjoni ta' zokkor li jorigina, jew li jkun fiċ-ċirkolazzjoni libera, fl-Istati Membri, li jintuża għall-manifattura ta' ċerti prodotti tal-industrija kimika. L-ammont tal-hlas lura kellu jiġi ffissat billi jingħata qies tal-ispiza tal-provvista fis-suq dinji.

17. L-Artikoli 27 sa 29 jipprovdu għal hlasijiet lura fuq l-esportazzjoni, li jirriflettu d-differenza bejn il-prezz dinji u l-prezz tal-intervent. Għall-kuntrarju, l-Artikolu 33 jistabbilixxi taxxa fuq l-esportazzjoni meta l-prezz dinji taz-zokkor ikun oġhla mill-prezz tal-intervent. Fil-prattika, il-prezz dinji dejjem kien iktar baxx, biex b'hekk l-esportazzjonijiet kollha ta' zokkor A u B kienu jikkwalifikaw għal hlasijiet lura u l-ebda imposti fuq l-esportazzjoni ma ġew imposti.

18. Fir-rigward tal-kalkolu tal-imposti tal-produzzjoni, l-Artikolu 15 jistipula¹⁰, b'mod partikolari:

"1. Qabel it-tmiem ta' kull sena tas-suq, is-segweni għandu jkun irreġistrat:

- (a) tbassir tal-produzzjoni ta' zokkor A u B [...] konnessa mas-sena tas-suq ikkonċernata;
- (b) tbassir tal-kwantitajiet taz-zokkor, tal-isogħlukosi u tax-xirop tal-insulina mwarrba għall-konsum fil-Komunità [¹¹] matul is-sena tas-suq li hemm referenza dwarha;
- (ċ) l-eċċess li jista' jkun esportat bit-tnaqqis tal-kwantità li hemm referenza dwarha fil-(b) mill-kwantità li hemm referenza dwarha fl-(a);
- (d) l-estimi tat-telf medju jew tad-dħul medju (ta' flus) għal kull tunnellata metrika sabiex jiġu mwettqa l-obbligi ta' l-esportazzjoni matul is-sena tas-suq kurrenti [¹²].

Din il-medja ta' telf [telf medju] jew ta' introjtu [dħul] għandha tkunu egwali għad-differenza bejn l-ammont totali tal-hlas lura u l-ammont totali tad-dħul mit-taxxi [¹³] fuq it-tunnellaġġ metriku totali tal-obbligi dwar l-esportazzjoni f'dak il-każ;

- (e) l-estimi tat-telf jew tal-introjtu ġenerali [globali] miksuba bil-multiplikazzjoni tal-eċċess riferit fiċ-(ċ) bil-medja tat-telf jew ta' l-introjtu riferit fid-(d).

2. Qabel l-aħħar tas-sena tas-suq 2005/2006 [...], is-segweni għandu jkun irreġistrat kumulattivament għas-snin tas-suq 2001/2002 sal-2005/2006:

- (a) l-eċċess esportabbli stabbilit fuq il-bażi tal-produzzjoni definittiva taz-zokkor tat-tip A u tat-tip B [...] u l-kwantità definittiva ta' zokkor [...] mwarrba għall-konsum ġewwa l-Komunità;
- (b) il-medja tat-telf jew ta' l-introjti kull tunnellata li jirrizulta mill-obbligazzjonijiet totali ta' l-esportazzjoni kkonċernati, ikkalkulati permezz tal-metodu deskritt fit-tieni subparagrafu tal-paragrafu 1 (d) t'hawn fuq;
- (ċ) it-telf jew l-introjtu ġenerali miksuba bil-multiplikazzjoni ta' l-eċċess riferit fl-(a) bil-medja tat-telf jew tal-introjtu riferit fil-(b);
- (d) is-somma totali tad-dħul mit-taxxi fuq il-produzzjoni bażika u t-taxxi B imponuti.

10 — Madankollu, il-kliem baqa' essenzjalment l-istess mill-Artikolu 28 tar-Regolament tal-Kunsill (KEE) Nru 1785/81, tat-30 ta' Ġunju 1981, dwar l-organizzazzjoni komuni tas-swieq fis-settur taz-zokkor (ĠU L 177, p. 4).

11 — Għad definizzjoni ta' tali kwantitajiet, ara l-punti 21 u 32 iktar 'il quddiem.

12 — Għad-definizzjoni ta' tali obligazzjonijiet, ara l-punti 22 u 32 iktar 'il quddiem. L-użu tat-terminu "obligazzjonijiet" jirrifletti l-fatt li, skont l-Artikolu 22(1), il-liċenzji tal-esportazzjoni kienu suġġetti għad-depożitu ta' garanzija biex tiġi ggarantita l-esportazzjoni matul ċertu perijodu.

13 — Peress li qatt ma ntlab il-hlas ta' xi imposti fuq l-esportazzjoni, "id-differenza bejn l-ammont totali tal-hlas lura u l-ammont totali tad-dħul mit-taxxi" kienet tammonta sempliċement għall-ammont totali ta' hlas lura.

L-estimi tat-telf jew tal-introjtu ġenerali li hemm referenza dwaru fil-paragrafu 1 (e) għandhom jiġu aġġustati fuq il-bażi tad-differenza bejn l-ammonti li hemm referenza dwarhom f'(c) u f'(d).

3. [...] jekk il-figuri rreġistrati taħt il-paragrafu 1 u aġġustati taħt il-paragrafu 2 jirriżultaw f'telf ġenerali li jista' jkun previst, it-telf għandu jiġu maqsum bil-produzzjoni taz-zokkor A u B, l-isoglukożju A u B u x-xirop ta' l-insulina A u B li għandhom konnessjoni mas-sena tas-suq kurrenti [...]

[...]

4. Jekk it-taxxa massima permissibbli fuq il-produzzjoni bażika ma tkoprix għal kollox it-telf ġenerali riferit fl-ewwel subparagrafu tal-paragrafu 3, il-bilanċ mhux kopert għandu jkun maqsum bejn il-produzzjoni kkalkulata taz-zokkor tat-tip B, l-isoglukożi tat-tip B u l-insulina tat-tip B [...] attribwiti għas-sena tas-suq involuta. L-ammont li jirriżulta għandu jkun impost fuq il-fabbrikanti bhala taxxa B fuq il-produzzjoni tagħhom taz-zokkor B [...]

[...]

5. Meta l-figuri rreġistrati taħt il-paragrafu 1 jissuġġerixxu li t-telf ġenerali li jista' jkun previst għas-sena tas-suq kurrenti mhux probabbli li jkun kopert mid-dhul li mistenni jkun iġġenerat mit-taxxi minhabba l-limiti fuq it-taxxa bażika tal-produzzjoni u t-taxxa B ffixxata fil-paragrafi 3 u 4, allura l-persentaġġ [percentwal] massimu imsemmi fl-ewwel inciz tal-paragrafu 4 għandu jkun aġġustat sa fejn ikun neċessarju biex ikopri t-telf ġenerali, mingħajr ma jeċċedi s-37.5 %.

[...]

6. It-telf kollu li jirriżulta mill-għoti ta' hlas lura tal-produzzjoni skond l-Artikolu 7(3) għandu jkun kkunsidrat meta jkun ikkalkulat it-telf ġenerali li hemm referenza dwaru fil-paragrafu 1(e).

7. It-taxxi li hemm referenza dwarhom f'dan l-Artikolu għandhom jingabru mill-Istati Membri.

8. Regoli dettaljati biex ikun applikat dan l-Artikolu għandhom jiġu adottati [...], u għandhom ikopru partikolarment:

— l-ammonti tat-taxxi li jridu jingabru,

— [...]"

19. L-Artikolu 16 jistipula li kellha tkun imponuta imposta addizzjonali jekk l-imposti previsti fl-Artikolu 15(3), (4) u (5) ma kinux ikopru għal kollox it-telf għas-sena kkonċernata. L-Artikolu 16(5) kien jipprovdi għal regoli ddettaljati għall-applikazzjoni tal-imposta addizzjonali.

Ir-regolament ta' implementazzjoni

20. Abbażi, *inter alia*, tal-Artikoli 15(8) u 16(5) tar-regolament bażiku, il-Kummissjoni adottat ir-Regolament Nru 314/2002¹⁴ (“ir-regolament ta' implementazzjoni”), li kien jipprovd i għall-(fost affarijiet ohra) iffissar tal-kwantitajiet ta' zokkor imwarrba għall-konsum fil-Komunità skont it-tifsira tal-Artikolu 15(1)(b) u (2)(a) tar-regolament bażiku u d-definizzjoni ta' obligazzjonijiet dwar l-esportazzjoni li għandhom ikunu mwettqa skont it-tifsira tal-Artikolu 15(1)(d) tar-regolament bażiku.

21. Skont l-Artikolu 6(4) tar-regolament ta' implementazzjoni kif emendat, il-kwantitajiet imwarrba għall-konsum fil-Komunità kellhom ikunu kkalkolati bħala (i) il-kwantitajiet totali maħżuna fil-bidu tas-sena tas-suq, il-kwantitajiet prodotti taht il-kwoti A u B, kwantitajiet importati fl-istat naturali u l-kwantitajiet inkluzi fil-prodotti pproċessati importati, esklużi (ii) il-kwantitajiet totali esportati fl-istat naturali, il-kwantitajiet inkluzi fi prodotti pproċessati esportati, il-kwantitajiet maħżuna fl-aħħar tas-sena tas-suq u l-kwantitajiet inkluzi fil-prodotti pproċessati esportati, u l-kwantitajiet li għalihom ikunu nħargu ċertifikati ta' ħlas lura fuq il-produzzjoni konformi mal-Artikolu 7(3) tar-regolament bażiku — b'dawn l-aħħar kwantitajiet ikunu, effettivament, dawk użati fl-industrija kimika.

22. L-Artikolu 6(5) tar-regolament ta' implementazzjoni jiddefinixxi “obbligi [obligazzjonijiet] ta' esportazzjoni li għandhom jitwettqu matul is-sena kurrenti tal-bejgħ” bħala, essenzjalment: iz-zokkor kollu li għandu jkun esportat fl-istat naturali bi ħlasijiet lura jew taxxi fuq l-esportazzjoni (a) ffissati minn offeriti miftuħa fir-rigward ta' dik is-sena tas-suq jew (b) fuq il-baži tal-liċenzji ta' esportazzjoni maħruġa matul dik is-sena tas-suq; (ċ) l-esportazzjonijiet ta' zokkor fil-forma ta' prodotti pproċessati kollha li huma prevedibbli ma' ħlasijiet lura jew taxxi fuq l-esportazzjoni ffissati għal dak il-għan matul dik is-sena tas-suq; (d) kwantitajiet li għalihom ikunu maħruġa ċertifikati ta' ħlas lura fuq il-produzzjoni konformi mal-Artikolu 7(3) tar-regolament bażiku matul is-sena tal-bejgħ; u (e) għajjnuna fuq l-ikel.

23. L-Artikoli 6 u 7 tar-regolament ta' implementazzjoni pprovdew ukoll biex isiru ħlasijiet qabel tal-imposti tal-produzzjoni qabel l-aħħar tas-sena tas-suq, ikkalkolati abbażi ta' stimi. Dan kien spjegat fil-premessa 7 tal-preambolu: “L-imposti fuq il-produzzjoni maħsuba fl-Artikolu 15 tar-[regolament bażiku] ma jstgħux ikunu ffisati ħlief wara li tispicċa s-sena tal-bejgħ minħabba l-fatt li proporzjoni kbir ta' l-obbligazzjonijiet dwar l-esportazzjoni jittiehdu fit-tieni nofs tas-sena tal-bejgħ u li d-data li tistabbilixxi l-imposti fuq il-produzzjoni tkun disponibbli biss f'dak iż-żmien. Għaldaqstant, sabiex tiġi mplimentata malli jkun possibbli r-responsabbiltà tal-produtturi, ħlas qabel ta' l-imposti kkalkulat fuq il-baži ta' stimi għandu jsir ħafna qabel l-aħħar tas-sena tal-bejgħ. [...] L-imposti ma għandhomx ikunu ffisati jew migbura sakemm informazzjoni li hija preċiża kemm jista' jkun, b'mod partikolari fuq il-konsum, tkun disponibbli.”

Il-formola ta' kalkolu fil-qosor

24. Ir-rinviji preżenti għal deċiżjoni preliminari jikkonċernaw il-punt tat-tluq għall-kalkolu tal-imposti tal-produzzjoni, jiġifieri, “it-telf totali” għal kull sena tas-suq.

25. Konformi mad-dispożizzjonijiet iċċitati iktar 'il fuq, dak “it-telf totali” kien, għal kull sena kkonċernata, “l-eċċess esportabbli” immultiplikat b’“it-telf medju għal kull tunnellata”.

14 — Regolament tal-Kummissjoni (KE) Nru 314/2002, tal-20 ta' Frar 2002, li jstabbilixxi regoli dettaljati dwar l-applikazzjoni tas-sistema ta' kwoti għas-settur taz-zokkor (ĠU Edizzjoni Speċjali bil-Malti, Kapitolu 3, Vol. 35, p. 190), kif emendat b'mod partikolari bir-Regolament tal-Kummissjoni (KE) Nru 1140/2003, tas-27 ta' Ġunju 2003 (ĠU Edizzjoni Speċjali bil-Malti, Kapitolu 3, Vol. 39, p. 172). Dan kien abrogat u mibdul, b'effett mill-1 ta' Lulju 2006, bir-Regolament tal-Kunsill (KE) Nru 952/2006, tad-29 ta' Ġunju 2006, li jipprovd regoli dettaljati għar-Regolament tal-Kunsill (KE) Nru 318/2006 dwar il-ġestjoni tas-suq intern taz-zokkor u l-iskema tal-kwoti (ĠU L 330 M, 9.12.2008, p. 328).

26. L-“eċċess esportabbli” kien, essenzjalment, il-produzzjoni A u B nieqes il-konsum fl-UE. Għalhekk dan kien jirrappreżenta biss *l-eċċess tal-produzzjoni A u B matul is-sena*. Barra dan, mhux biss iz-zokkor Ċ (il-produzzjoni fl-UE barra l-kwoti A u B) kellu jkun esportat *mingħajr* ħlasijiet lura, imma l-ħażniet ta’ zokkor A u B, flimkien ma’ ċerti kategoriji ta’ zokkor importat, setgħu jkunu esportati *bil-ħlasijiet lura*.

27. Il-konsum fl-UE kien ikkalkolat billi titnaqqas il-kwantità totali li kien magħruf li ma gietx ikkonsmata (essenzjalment: l-esportazzjonijiet, il-kwantitajiet użati fl-industrija kimika u l-ħażniet ta’ zokkor A u B fl-aħħar tas-sena tas-suq) mill-kwantità totali li kien magħruf li twarrbet għall-konsum (essenzjalment: il-ħażniet ta’ zokkor A u B fil-bidu tas-sena tas-suq, il-produzzjoni A u B matul is-sena u l-importazzjonijiet).

28. It-“telf medju kull tunnellata” kien ikkalkolat billi “l-ammont totali ta’ rifużjoni” jiġi diviż bit-“tunnellaġġ totali tal-obbligazzjonijiet dwar l-esportazzjoni”. Dan għalhekk kien frazzjoni, bl-“ammont totali ta’ rifużjoni” bħala n-numeratur u “it-tunnellaġġ totali tal-obbligazzjonijiet dwar l-esportazzjoni” bħala d-denominatur.

29. Il-kwistjoni prinċipali f’dawn il-każijiet hija jekk in-numeratur (“l-ammont totali ta’ rifużjoni”) f’dik il-frazzjoni għandux jinkludi ħlasijiet lura li għalihom kienu intitolati l-esportazzjonijiet imma li ma kinux mitluba; huwa stabbilit li d-denominatur (“it-tunnellaġġ totali ta’ obbligazzjonijiet dwar l-esportazzjoni”) jinkludi l-kwantitajiet kollha intitolati għal ħlas lura, indipendentement minn jekk il-ħlas lura kienx mitlub jew le.

L-imposti kif iffissati inizjalment u l-kontestazzjonijiet dwar dawk l-imposti

30. Mill-2003, fl-iffissar tal-imposti ta’ kull sena, il-Kummissjoni interpretat “obbligazzjonijiet dwar l-esportazzjoni” bħala li tinkludi biss kwantitajiet li fir-rigward tagħhom fil-fatt kienu saru ħlasijiet lura (u mhux dawk li fir-rigward tagħhom kienu disponibbli ħlasijiet lura imma li ma kinux imħallsa). Dan naqqas id-denominatur fil-frazzjoni deskritta f’punt 28 iktar ‘il fuq, u b’hekk żdied it-“telf medju kull tunnellata”. Fl-istess ħin, madankollu, il-Kummissjoni naqqset il-kwantitajiet kollha inklużi fil-prodotti pproċessati esportati (indipendentement minn jekk fil-fatt sarux il-ħlasijiet lura) mill-kwantità mwarrba għall-konsum fl-UE. Bħala riżultat, il-kalkoli stabbiliti f’punti 26 u 27 iktar ‘il fuq iproduċew “kwantitajiet mbassra li jkunu mwarrba għall-konsum fil-Komunità” iżgħar u “eċċess esportabbli” ikbar, minn kif altrimenti kien ikun il-każ. Meta mbaġħad “l-eċċess esportabbli” kien immultiplikat bit-“telf medju kull tunnellata”, it-“telf totali” kien għalhekk ikbar, li min-naħa tiegħu, żied l-imposti tal-produzzjoni. L-effett kien, apparentement, sinjifikattiv, peress li f’ħafna okkażjonijiet il-produtturi taz-zokkor ma jitolbux ħlasijiet lura fuq l-esportazzjoni fir-rigward ta’ zokkor inkorporat fi prodotti pproċessati esportati.

31. L-imposti tal-produzzjoni għas-snin tas-suq 2001/2002, 2002/2003, 2003/2004 u 2004/2005 kienu ffissati permezz tar-Regolamenti Nru 1837/2002, 1762/2003, 1775/2004 u 1686/2005¹⁵ rispettivament. Kontestazzjonijiet dwar il-kalkoli ta’ dawk l-imposti wasslu għal numru ta’ rinviji preliminari lill-Qorti tal-Ġustizzja.

15 — Ir-Regolament tal-Kummissjoni (KE) Nru 1837/2002, tal-15 ta’ Ottubru 2002, li jistabbilixxi l-imposti tal-produzzjoni u l-koeffiċjenti għall-imposta addizzjonali fis-settur taz-zokkor għas-sena tas-suq 2001/02 (ĠU L 278, p. 13); ir-Regolament tal-Kummissjoni (KE) Nru 1762/2003, tas-7 ta’ Ottubru 2003, li jistabbilixxi imposti tal-produzzjoni fis-settur taz-zokkor għas-sena tas-suq 2002/03 (ĠU L 254, p. 4); ir-Regolament tal-Kummissjoni (KE) Nru 1775/2004, tal-14 ta’ Ottubru 2004, li tistabbilixxi imposti tal-produzzjoni fis-settur taz-zokkor għas-sena tas-suq 2003/04 (ĠU L 316, p. 64); u r-Regolament tal-Kummissjoni (KE) Nru 1686/2005, tal-14 ta’ Ottubru 2005, li jistabbilixxi l-imposti tal-produzzjoni u l-koeffiċjenti għall-imposta addizzjonali fis-settur taz-zokkor għas-sena tas-suq 2004/05 (ĠU L 271, p. 12).

32. Fil-5 ta' Mejju 2008, il-Qorti tal-Ġustizzja tat is-sentenza f'Jülich I. Din ikkonstatat li, skont l-Artikolu 15(1)(c) u (d) tar-regolament bażiku, il-kwantitajiet kollha ta' prodotti esportati li kienu jaqgħu taħt dan l-artikolu kellhom jitqiesu għall-iskop ta' kalkolu kemm tal-“eċċess esportabli” (meta kellhom jitnaqqsu mill-konsum) u t-“telf medju kull tunnellata”, indipendentement minn jekk il-ħlasijiet lura kinux attwalment saru jew le.

33. Il-Qorti tal-Ġustizzja osservat li l-“eċċess esportabli”, kien id-differenza bejn il-produzzjoni tal-UE ta' zokkor A u B u l-konsum taz-zokkor fl-UE. Tali konsum għalhekk ma kienx maħsub li jinkludi kwalunkwe prodotti esportati, indipendentement minn jekk kinux ibbenefikaw minn ħlasijiet lura għall-esportazzjoni jew le. Jekk kwantitajiet esportati mingħajr ħlasijiet lura jiġu inklużi fil-konsum tal-UE, dan ikun sopravalutat u l-eċċess esportabli sottovalutat, u dan ikun jinvolvi r-riskju li l-għan biex ikun żgurat li l-produtturi nfushom jaqgħu taħt tajjeb għall-ispejjeż biex jintremew l-eċċessi ma jintlaħaqx¹⁶.

34. Fir-rigward tat-“telf medju kull tunnellata”, il-Qorti tal-Ġustizzja kkunsidrat li l-kunċett ta' “obbligazzjonijiet dwar l-esportazzjoni li għandhom jitwettqu” (id-denominatur tal-frazzjoni li jsir riferiment għalih fil-punt 28 iktar 'il fuq, imfisser fl-Artikolu 15(1)(d) tar-regolament bażiku) ma setax ikun interpretat b'mod konsistenti mal-Artikolu 22(1) ta' dak ir-regolament (li taħtu l-esportazzjonijiet kienu sugġetti għall-prezentazzjoni ta' liċenzja tal-esportazzjoni, din stess sugġetta għal li tkun ipprovduta garanzija li l-esportazzjoni sseħħ matul it-terminu ta' validità tal-liċenzja¹⁷) bħala limitat għal dawk li fir-rigward tagħhom attwalment saru ħlasijiet lura għall-esportazzjoni. Hija ċaħdet l-argument tal-Kummissjoni li tali limitazzjoni, biż-żieda tal-livelli tal-imposti tal-produzzjoni, setgħet tiskoraġġixxi l-ħolqien ta' eċċessi, u saħqet li l-kalkolu ma għandux imur lil hinn mill-għan ta' awto-finanzjament ekwu mill-produtturi¹⁸.

35. Għalhekk il-Qorti tal-Ġustizzja ddecidiet li r-Regolamenti Nri 1762/2003 u 1775/2004 kienu invalidi, peress li dawn qiesu, għall-iskopijiet ta' kalkolu tat-“telf medju kull tunnellata”, dawk l-esportazzjonijiet li attiraw il-ħlasijiet lura biss. Madankollu, jekk wiehed jeżamina r-Regolament Nru 1837/2002 ma jirriżultax li kien hemm xi fatturi tali li jaffettwaw il-validità tiegħu, peress li dan qies il-kwantitajiet kollha esportati fil-forma ta' prodotti pproċessati, indipendentement minn jekk dawk l-esportazzjonijiet kinux attwalment ibbenefikaw mill-ħlasijiet lura jew le.

36. Il-Qorti tal-Ġustizzja ma ddecidietx, u lanqas ma kienet mitluba biex tiddeciedi jekk l-“ammont totali ta' rifużjoni” kellux ikun ukoll ikkalkolat billi jingħata qies tal-kwantitajiet totali esportati fil-forma ta' prodotti pproċessati, indipendentement minn jekk sarux jew le ħlasijiet lura.

37. Imbagħad, f'SAFBA *et* (“SAFBA”)¹⁹, il-Qorti tal-Ġustizzja ddecidiet, minn naħa, li l-Artikolu 6(4) tar-regolament ta' implementazzjoni ma kienx invalidu peress li dan, fir-rigward tal-kalkolu tal-imposti tal-produzzjoni ma kienx jipprovdni għall-eskluzjoni mill-“eċċessi esportabli” ta' kwantitajiet inklużi fi prodotti pproċessati esportati li għalihom ma tkun ingħatat ebda ħlas lura u, min-naħa l-oħra, li r-Regolament Nru 1686/2005 kien invalidu għax ma kienx konformi mal-metodu ta' kalkolu approvat f'Jülich I.

16 — Ara, b'mod partikolari, punti 37 u 44 tas-sentenza Jülich I.

17 — Ara n-nota ta' qiegh il-paġna 12 iktar 'il fuq.

18 — Ara, b'mod partikolari, punti 48 sa 60 tas-sentenza Jülich I.

19 — Digriet tas-6 ta' Ottubru 2008 SAFBA (C-175/07 sa C-184/07 Ġabra p. I-142).

Ir-regolament ikkontestat

38. Il-Kummissjoni ma kinitx adottat immedjatament xi miżura ġdida biex tikkonforma mad-deċiżjonijiet tal-Qorti tal-Ġustizzja. Il-proċedimenti biex ikunu rkuprati imposti mhallsa taht ir-regolamenti li kienu ġew iddikjarati invalidi tkomplew quddiem diversi qrati nazzjonali. F'numru ta' kazijiet ingħataw digrieti għall-ħlas lura ta' ammonti li bihom tali imposti ġew iddikjarati li kienu tħallsu żejda. Il-Kummissjoni, konxja ta' dawn id-digrieti, ikkunsidrat li l-qrati u l-awtoritajiet nazzjonali kienu qegħdin jisiltu konklużjonijiet skorretti mis-sentenza f'Jülich I. F'Jannar 2009, hija informat lill-Istati Membri li kienet qiegħda tfassal regolament ġdid li jkun jindika l-ammonti korretti ta' imposti għas-snin tas-suq inkwistjoni, u li kienet ser tinformahom fi żmien propizju rigward l-azzjoni li kellha tittiehed. Dan l-abbozz kien diskuss fil-kumitat ta' amministrazzjoni rilevanti f'Settembru u Ottubru 2009. Madankollu, il-kumitat kien riluttanti li jaċċetta l-kalkoli użati mill-Kummissjoni, u bosta Stati Membri xtaqu jużaw ċifri oħra, proposti mill-presidenza.

39. Essenzjalment, il-Kummissjoni kkalkolat "ir-rifużjonijiet totali" billi mmultiplikta iċ-ċifra għall-esportazzjonijiet rilevanti kollha, kemm jekk kienet tħallset lura jew le, bl-ammont medju ta' ħlas lura pagabbli għal tali esportazzjonijiet; in-numeratur u d-denominatur tal-frazzjoni msemmija f'punt 28 iktar 'il fuq it-tnejn li huma kienu jirriflettu l-ammont totali ta' esportazzjonijiet li għandhom marbut magħhom id-dritt għal ħlas lura. Il-kalkolu tal-presidenza, għall-kuntrarju, kien jinkludi fin-numeratur l-ammont attwali biss tal-ħlasijiet lura imħallsa, filwaqt li d-denominatur baqa' l-istess. Skont dak il-kalkolu, it-"telf totali" u, konsegwentement, il-livell tal-imposti tal-produzzjoni, it-tnejn li huma kienu iktar baxxi²⁰.

40. Madankollu, il-Kunsill ma setax jadotta regolament differenti fiż-żmien rikjest²¹. Għalhekk, il-Kummissjoni adottat l-abbozz fil-forma proposta, bħala Regolament Nru 1193/2009²² ("ir-regolament ikkontestat"), li ffixxa imposti ġodda fuq il-produzzjoni kemm għas-snin ikkonċernati bir-regolamenti li kienu ddikjarati invalidi u għas-sena tas-suq 2005/2006, li għaliha kien ġie użat l-istess metodu ta' kalkolu²³.

41. Il-bażi legali għar-regolament ikkontestat iċċitata fil-preambolu tiegħu kienu t-Trattat KE u r-regolament bażiku, b'mod partikolari l-ewwel subinċiż tal-Artikolu 15(8) u l-Artikolu 16(5) tiegħu.

42. Skont il-premessi 5 sa 6 fil-preambolu tar-regolament ikkontestat:

"(5) Fis-sentenza tat-8 ta' Mejju 2008 fil-kawzi kongunti [Maqgħuda] C-5/06 u C-23/06 sa C-36/06, il-Qorti tal-Ġustizzja kkonkludiet li l-eżami ir-Regolament tal-Kummissjoni Nru 1837/2002 tal-15 ta' Ottubru 2002 li jiffissa l-imposti tal-produzzjoni u l-koeffiċjent għall-imposti addizzjonali fis-settur taz-zokkor għas-sena tas-suq 2001/02 ma żvelax l-eżistenza ta' kwalunkwe fattur li jaffettwa l-validità tiegħu. Sabiex tiffissa l-imposti tal-produzzjoni f'dik is-sena tas-suq, il-Kummissjoni għandha tikkalkula it-telf medju abbażi tal-kwantitajiet totali ta' zokkor esportat fil-forma ta' prodotti proċessati, kemm jekk huma eliġibbli għal rifużjonijiet jew le.

20 — Il-vot fil-kumitat ta' amministrazzjoni kien irreġistrat b'37 vot favur il-proposta tal-Kummissjoni (sitt Stati Membri) u 281 vot kontra (17-il Stat Membru), b'27 astensjoni (erba' Stati Membri). Minn kif jidher, voti negattivi bhal dawn huma rari.

21 — Skont il-proċedura tal-amministrazzjoni applikabbli — ara l-Artikolu 42 tar-regolament bażiku u l-Artikolu 4 tad-Deċiżjoni tal-Kunsill 1999/468/KE li jistipulaw il-proċeduri għall-eżerċizzju tal-poteri ta' implimentazzjoni mogħtija lill-Kummissjoni (ĠU 1999 L 184, p. 23, id-"deċiżjoni tal-komitologija") — sabiex tkun adottata miżura differenti mill-abbozz ipprezentat mill-Kummissjoni, il-Kunsill kien ikollu jaqbel fuq miżura permezz ta' maġġoranza kkwalifikata kif imfisser fl-Artikolu 205(2) KE (maġġoranza ta' voti u maġġoranza tal-Istati Membri) f'perijodu ta' xahar. Irriżulta li dan kien impossibbli, anki jekk maġġoranza bhal din kienet opponiet għall-abbozz tal-Kummissjoni.

22 — Regolament tal-Kummissjoni (KE) Nru 1193/2009, tat-3 ta' Novembru 2009, li kkorreġa r-Regolamenti (KE) Nru 1762/2003, (KE) Nru 1775/2004, (KE) Nru 1686/2005, (KE), Nru 164/2007 u li ffixxa l-imposti tal-produzzjoni fis-settur taz-zokkor għas-snin tas-suq 2002/2003, 2003/2004, 2004/2005, 2005/2006 (ĠU L 321, p. 1).

23 — Regolament tal-Kummissjoni (KE) Nru 164/2007, tad-19 ta' Frar 2007, li ffixxa l-imposti tal-produzzjoni fis-settur taz-zokkor għas-sena tas-suq 2005/06 (ĠU L 51, p. 17).

(6) Huwa għalhekk xieraq li l-Kummissjoni tiffissa l-imposti tal-produzzjoni, inkluż, fejn meħtieġ, koeffiċjent għal imposti addizzjonali, bl-użu tal-istess metodu ta' kalkolu bħal dak użat fis-sena tas-suq 2001/2002.”

43. L-Artikoli 1 sa 4 tar-regolament ikkontestat jiffissaw imposti godda biex jieħdu post dawk stabbiliti precedentement bir-regolamenti rilevanti. Minn dawn il-21 imposta kkoncernati, 12 baqgħu mhux mibdula, sitta ħarira iktar baxxi u tlieta ffit iktar għoljin mill-ammonti kif ikkalkolati precedentement.

44. Skont l-Artikolu 6 tar-regolament ikkontestat, l-Artikoli 1 sa 4 japplikaw mid-dati tad-dhul fis-seħh tar-regolamenti rispettivi li d-dispożizzjonijiet tagħhom qegħdin jissostitwixxu.

Kontestazzjonijiet tar-regolament ikkontestat u d-domandi rrinvijati

Kawża C-113/10 Zuckerfabrik Jülich

45. Zuckerfabrik Jülich AG (“Jülich”) hija produttriċi taz-zokkor Germaniża. Il-kontestazzjonijiet tagħha tal-imposti għas-snin tas-suq 2002/2003, 2004/2005 u 2005/2006 abbażi tar-Regolamenti Nri 1762/2003, 1686/2005 u 164/2007 wasslu għas-sentenza f'Jülich I. Wara l-adozzjoni tar-regolament ikkontestat, l-aġenzija nazzjonali stabbilixxiet imposti godda fuq il-produzzjoni għas-snin tas-suq inkwistjoni. Jülich imbagħad ikkontestat l-avviżi li ddeterminaw dawk l-imposti quddiem il-Finanzgericht (il-Qorti tal-Finanzi) Düsseldorf, fejn argumentat li r-regolament ikkontestat kien invalidu.

46. Dik il-qorti tosserva li l-Kummissjoni rrikalkolat l-ammont totali ta' hlas lura għas-snin tas-suq inkwistjoni billi inkludiet hlasijiet lura għall-esportazzjoni fittizji li fir-rigward tagħhom l-ebda hlas lura ma kien sar. Din tesprimi dubju rigward il-kompatibbiltà ta' tali reviżjoni, sa fejn tmur lil hinn mill-kundizzjonijiet imposti fis-sentenza Jülich I u hija applikabbli għal snin tas-suq li issa huma magħluqin, mal-prinċipju tal-UE tan-non-retroattività.

47. Għalhekk, il-Finanzgericht Düsseldorf talbet lill-Qorti tal-Ġustizzja biex tagħti deċiżjoni preliminari dwar id-domanda: “[Ir-regolament ikkontestat] huwa validu?”

Il-kawża C-147/10 British Sugar

48. British Sugar plc (“British Sugar”), produttur ta' prodotti taz-zokkor, qiegħda titlob il-hlas lura, bl-interessi, tal-ammont ta' imposti tal-produzzjoni li ssostni li kienet mitluba thallas żejjed mill-aġenzija nazzjonali kompetenti matul is-snin tas-suq 2002/2003 sa 2005/2006. Din tikkalkula l-ammont abbażi ta' Jülich I, għal madwar EUR 12 531 000, qabel l-interessi. Din issostni, l-ewwel, li r-regolament ikkontestat għandu l-istess difett fundamentali bħar-Regolamenti Nri 1762/2003, 1775/2004 u 1686/2005. Il-metodu ta' kalkolu, b'mod partikolari fir-rigward ta' “it-telf medju kull tunnellata” hu bbażat fuq telf ipotetiku li jirrifletti hlasijiet lura tal-esportazzjoni li fit-teorija kienu disponibbli imma li attwalment qatt ma thallsu. Għalhekk “it-telf totali” huwa minfuħ. It-tieni, ir-regolament ikkontestat huwa invalidu sa fejn jeħtieġ li hlasijiet lura mhux bl-euro jsiru bir-rati tal-kambju applikabbli fiż-żmien li l-imposta kienet ikkalkolata oriġinarjament. Fl-aħharnett, British Sugar tagħmel talba għall-interessi fuq l-ammonti li għandhom jithallsu lura. Din għalhekk tat bidu għall-proċedimenti quddiem il-High Court of Justice of England and Wales.

49. L-aġenzija nazzjonali ssostni li r-regolament ikkontestat issa jistabbilixxi l-formula legali għall-kalkolu tal-hlas lura dovut lil British Sugar u hija legalment vinkolanti. Skont dan il-kalkolu, l-ammont dovut huwa GBP 366 590.79. L-aġenzija ssostni li l-Qorti tal-Ġustizzja approvat il-metodologija tar-Regolament Nru 1837/2002, peress li din ma kkonkludietx li r-regolament huwa invalidu. Ir-regolament ikkontestat isegwi l-istess skema u bl-istess mod huwa validu. Ir-rata

tal-kambju xierqa hija dik li kienet tapplika meta l-imposti tal-produzzjoni originali kienu kkalkolati. Fl-aħharnett, British Sugar ma għandhiex tingħata interessi. Kull hlas lura ser ikun rifless b'pagament mill-Kummissjoni lill-aġenzija taħt is-sistema tal-UE tar-rizorsi proprji. Ma hemm l-ebda bażi legali fil-leġiżlazzjoni tar-rizorsi proprji biex l-Istati Membri jirkupraw l-interessi mill-Kummissjoni, u l-istess principju għandu japplika għal kwalunkwe hlas lura lil British Sugar.

50. Għalhekk il-High Court qed titlob li tingħata decizjoni preliminari dwar id-domandi li ġejjin:

- (1) Fid-dawl [tas-sentenza Jülich I u d-digriet f'SAFBA], [ir-regolament ikkontestat] huwa invalidu?
- (2) Fid-dawl tal-baży legali li fuqha ġie adottat, jiġifieri [r-regolament bażiku], [ir-regolament ikkontestat] huwa invalidu?
- (3) Għall-kalkolu tal-kumpens dovut minhabba pagamenti eċċessivi tal-imposti tal-produzzjoni taz-zokkor għas-snin 2002/2003, 2003/2004, 2004/2005, 2005/2006, ir-rata tal-kambju applikabbli u d-data ta' konverżjoni huma kwistjonijiet li għandhom jiġu ddeterminati mid-dritt tal-Unjoni Europea? Jekk iva, l-Artikolu 6 tar-[regolament ikkontestat] għandu jiġi interpretat fis-sens li jitlob li l-kumpens jingħata skont ir-rata tal-kambju li kienet tapplika fiż-żmien meta ġie inizjalment ikkalkulat il-pagament eċċessiv tal-imposti? Jekk iva, l-Artikolu 6 tar-[regolament ikkontestat] huwa validu?
- (4) Fir-rigward tal-interessi:
 - (i) Il-liġi tal-UE tipprekludi li persuna li tinsab f'pożizzjoni bħal dik tar-rikorrenti [li] tirkupra l-interessi fuq l-ammonti mhallsa żejda mingħand l-awtorità nazzjonali responsabbli mill-ġbir tal-imposti fuq il-produzzjoni, minhabba regolament tal-Kummissjoni li jkun ġie ddikjarat invalidu, meta l-awtorità nazzjonali kompetenti tiġi prekluzi milli tirkupra l-interessi fuq l-ammonti korrispondenti dovuti lilha mill-Kummissjoni?
 - (ii) Fil-każ ta' risposta affermattiva għad-domanda i) iktar 'il fuq, il-leġiżlazzjoni tal-UE dwar is-sistema ta' rizorsi proprji (Decizjoni 2000/597/KE, Euratom u r-Regolament (KE) Nru 1150/2000 li jimplimentaha) tipprekludi l-awtorità nazzjonali kompetenti mill-ġbir tal-imposti tal-produzzjoni milli tkun tista' tirkupra l-interessi fuq l-ammonti dovuti lilha mill-Kummissjoni fiċ-ċirkustanzi ta' din il-kawża?
 - (iii) Fil-każ ta' risposta negattiva għad-domanda i) iktar 'il fuq, il-liġi tal-UE tipprekludi lil qorti nazzjonali jew lil awtorità nazzjonali milli jeżerċitaw is-setgħa diskrezzjonali eventwali tagħhom billi jiddeciedu li ma jagħtux interessi fiċ-ċirkustanzi li fihom huma jagħtu rimbors lil persuna li tinsab f'pożizzjoni bħal dik tar-rikorrenti?"

Il-Kawża C-234/10 Tereos

51. Peress li ssostni li kienet hallset imposti iżjed milli suppost taħt ir-Regolament Nru 1686/2005, il-produttriċi taz-Zokkor Franciża Tereos applikat fit-2 ta' Mejju 2007 mal-aġenzija nazzjonali rilevanti għal hlas lura parzjali. Meta ma rċeviet ebda risposta, din għamlet kawża quddiem it-Tribunal de grande instance (Qorti Reġjonali), Nanterre, fejn sostniet li r-Regolament Nru 1686/2005 kien invalidu u talbet hlas lura ta' EUR 11 600 782. Wara l-adozzjoni tar-regolament ikkontestat, Tereos talbet lill-qorti nazzjonali sabiex tingħata decizjoni preliminari dwar il-validità tiegħu fid-dawl tal-Artikolu 15 tar-regolament bażiku u biex tkun ordnata hlas lura lil Tereos tas-somma mitluba bl-interessi.

52. Il-qorti nazzjonali tosserva li, fir-regolament ikkontestat, il-Kummissjoni ma kkalkolatx mill-ġdid l-imposta billi tapplika b'mod strett il-metodu ta' kalkolu meħud mill-Artikolu 15 tar-regolament bażiku kif interpretat mill-Qorti tal-Ġustizzja f'Jülich I, imma użat il-metodu li kien diġà applikat għas-sena tas-suq 2001/2002, meta l-Qorti tal-Ġustizzja ddikjarat li minn evalwazzjoni tar-Regolament Nru 1837/2002 ma rriżultax li kienu jeżistu xi fatturi tali li jaffettwaw il-validità tiegħu.

53. Din hija r-raġuni li għaliha hija għamlet dawn id-domandi preliminari lill-Qorti tal-Ġustizzja:

- “(1) L-Artikolu 15(1)(d) tar-[regolament bażiku] għandu jiġi interpretat fis-sens li, għall-finijiet tal-kalkolu tat-telf medju, għall-kategoriji kollha ta' zokkor esportati, is-somma tan-nefqa attwali għandha tiġi diviża bis-somma tal-kwantitajiet esportati, irrispettivament minn jekk effettivament thallsux jew le rifużjonijiet għal dawn il-kwantitajiet?
- (2) Ir-[regolament ikkontestat] huwa invalidu fid-dawl tal-Artikolu 15 tar-[regolament bażiku] sa fejn jistabbilixxi imposta fuq il-produzzjoni taz-zokkor li hija kkalkulata abbażi ta' telf medju, fil-kalkolu li jinvolvi, sa fejn jikkonċerna z-zokkor esportat fil-prodotti pprocessati, multiplikazzjoni tal-ammont tal-unità tar-rifużjoni għall-esportazzjoni fir-rigward ta' dawn il-prodotti u t-total tal-kwantitajiet esportati, inklużi l-kwantitajiet esportati mingħajr gbir ta' rifużjoni, u mhux diviżjoni tan-nefqa attwali magħmula bis-somma ta' kwantitajiet esportati, b'rifużjoni jew mingħajrha?”

Il-proċedura quddiem il-Qorti tal-Ġustizzja

54. It-tliet rinviġi għal deċiżjoni preliminari nġhaqdu mill-Qorti tal-Ġustizzja għall-għanijiet tal-proċedura orali u s-sentenza.

55. Kienu ppreżentati osservazzjonijiet bil-miktub mir-rikorrenti fit-tliet settijiet ta' proċedimenti, mill-gvern tal-Ġermanja, ta' Spanja, Franza, il-Litwanja, l-Awstrija u r-Renju Unit, kif ukoll mill-Kummissjoni. Fis-seduta tat-30 ta' Ġunju 2011, saru sottomissjonijiet orali f'isem ir-rikorrenti, il-gvern Ġermaniż u l-gvern Franciż, kif ukoll il-Kummissjoni. Dawk kollha li għamlu sottomissjonijiet, appartu l-Kummissjoni u, sa ċertu punt, ir-Renju Unit, iqisu li r-regolament ikkontestat huwa invalidu.

Proċedimenti għall-annullament simultanji quddiem il-Qorti Ġenerali

56. Barra dan, Jülich, British Sugar u ċerti produttori oħra taz-zokkor ressqu kawzi quddiem il-Qorti Ġenerali fejn talbu l-annullament tar-regolament ikkontestat, u r-Repubblika tal-Polonja ressqet kawża fejn talbet l-annullament tal-Artikolu 3 ta' dak ir-regolament²⁴. Il-proċeduri f'dawk il-kawzi kollha ġew sospiżi pendenti l-eżitu tal-proċedimenti preżenti.

Evalwazzjoni

57. Il-kwistjoni prinċipali fit-tliet kawzi kollha hija jekk il-kalkolu tal-Kummissjoni fir-regolament ikkontestat kienx validu, sa fejn kien jinkludi fl-“ammont totali ta' rifużjoni” li għalihom kienu intitolati l-esportaturi, imma li fil-fatt ma ġewx mitluba.

24 — Kawża Zuckerfabrik Jülich vs Il-Kummissjoni (T-66/10); British Sugar vs Il-Kummissjoni (T-86/10); Nordzucker vs Il-Kummissjoni (T-100/10); Il-Polonja vs Il-Kummissjoni (T-01/10), u Südzucker et vs Il-Kummissjoni (T-102/10).

58. Madankollu, ir-regolament huwa kkontestat ukoll, b'mod partikolari, għar-rigward tal-validità formali tiegħu, abbażi li r-regolament bażiku, iċċitat bhala l-bażi legali tiegħu, kien tħassar qabel ma kien adottat ir-regolament ikkontestat. Loġikament, jiena tal-opinjoni li, din il-kwistjoni għandha tiġi indirizzata l-ewwel. Jien imbagħad ser nikkunsidra l-validità tal-kalkolu, segwit b'numru ta' punti oħrajn relatati mal-kompatibbiltà tagħha mas-sentenza Jülich I.

59. Barra dan, tqajmu żewġ kwistjonijiet oħra fir-rinviju ta' British Sugar: id-data ta' referenza korretta biex ikunu stabbiliti rati tal-kambju għall-ammonti li għandhom jithallsu lura f'muniti li ma humiex l-euro, u d-disponibbiltà ta' interessi fuq tali ammonti. Jien ser inhalli dawn għall-aħħar, u nibda bid-disponibbiltà ta' interessi, kwistjoni li tikkonċerna lill-Istati Membri kollha u li tidher li tiġi qabel dik li tohroġ minn rati tal-kambju li jvarjaw.

Validità formali — bażi legali

60. L-Artikoli 15(8) u 16(5) tar-regolament bażiku jipprovdu għall-adozzjoni ta' regoli dettaljati għall-applikazzjoni ta' dawn iż-żewġ artikoli, konformi mal-proċedura li jsir riferiment għaliha fl-Artikolu 42(2) tiegħu, li, min-naħa tiegħu, jagħmel riferiment għad-deċiżjoni dwar il-komitologija²⁵. Fil-qosor, dawn taw lill-Kummissjoni bażi legali għall-adozzjoni ta' regolamenti li jiffissaw l-imposti tal-produzzjoni għal kull sena tas-suq konformi mal-proċedura tal-kumitat tal-amministrazzjoni.

61. Madankollu, ir-Regolament Nru 318/2006²⁶ abbroga r-regolament bażiku b'effett mill-1 ta' Lulju 2006.

62. Konsegwentemnt, dan tal-aħħar ma kienx iktar fis-seħħ meta r-regolament ikkontestat kien adottat fit-3 ta' Novembru 2009. Madankollu, il-bażi legali ċċitata hija, l-ewwel nett, it-Trattat KE u, it-tieni nett, ir-regolament bażiku “u b'mod partikolari l-ewwel subinċiż tal-Artikolu 15(8) u l-Artikolu 16(5) tiegħu”.

63. Il-Kummissjoni tirrikonoxxi li fit-3 ta' Novembru 2009, ir-regolament bażiku kien tħassar u mibdul bi strument ġdid li stabbilixxa reġim differenti għas-settur taz-zokkor u ma pprova l-ebda bażi legali għal att li jiffissa imposti taht ir-reġim preċedenti. Madankollu, din tirrileva li kien meħtieġ bl-Artikolu 233 KE (li issa huwa l-Artikolu 266 TFUE) li tiegħu l-miżuri neċessarji biex tikkonforma mad-deċiżjonijiet f'Jülich I u SAFBA. Dawn id-deċiżjonijiet, il-Kummissjoni ssostni, li għalhekk kellhom l-effett li “jipprevalu fin-nuqqas apparenti ta' bażi legali” u “kienu taw ħajja ġdida, bħallikieku, għall-Artikoli 15(8) u 16(5) tar-regolament bażiku, sal-punt neċessarju li jagħmilha possibbli li jkun rettifikati l-illegalitajiet misjuba mill-Qorti tal-Gustizzja”.

64. Jiena ma nistax naqbel. Il-ħtieġa taċ-ċertezza legali tirrikjedi li kull att li jkun intiż biex jikkrea effetti legali jislet l-effett vinkolanti tiegħu minn dispożizzjoni tad-dritt Komunitarju li għandha tiġi indikata b'mod speċifiku bhala bażi legali u li tistabbilixxi l-forma ġuridika li għandu jkollu l-att²⁷. Id-dispożizzjoni li tiffirma l-bażi legali ta' att u li tagħti s-setgħa lill-istituzzjoni tal-Unjoni biex tadotta l-att inkwistjoni għandha tkun fis-seħħ fiż-żmien meta l-att ikun adottat²⁸. Dispożizzjoni li tkun tħassret ma tissodisfax dawk il-kriterji. Lanqas tista' sentenza tal-Qorti tal-Gustizzja tixroxta miżura mhassra hliet billi tiġi ddikjarata invalida l-miżura li tkun hassritha.

25 — Iċċitata fin-nota ta' qiegħ il-paġna 21 iktar 'il fuq.

26 — Iċċitata fin-nota ta' qiegħ il-paġna 7 iktar 'il fuq.

27 — Ara, pereżempju, is-sentenza tal-Qorti tal-Gustizzja tal-1 ta' Ottubru 2007, Il-Kummissjoni vs Il-Kunsill, (C-370/07, Ġabra p. I-8917, punt 39).

28 — Sentenza tal-Qorti tal-Gustizzja tad-29 ta' Marzu 2011, ArcelorMittal Luxembourg vs Il-Kummissjoni (C-201/09 P u C-216/09 P, Ġabra p. I-2239, punt 75). Għalkemm il-Qorti tal-Gustizzja kkonkludiet li d-deċiżjoni tal-Kummissjoni kienet valida, iċ-ċirkustanzi kienu differenti minn dawk fil-każijiet preżenti peress li kien hemm regola proċedurali ġdida li tagħti s-setgħa lill-Kummissjoni li tiegħu d-deċiżjonijiet tat-tip ikkonċernat.

65. Dan ma jfissirx, madankollu, li l-Kummissjoni ma kellha l-ebda mezz biex tiegħu — kif kienet meħtieġa li tagħmel bl-Artikolu 233 KE — il-miżuri neċessarji biex tikkonforma mad-deċiżjonijiet f'Jülich I u SAFBA. Tal-inqas kienu miftuħin għaliha żewġ rotot.

66. L-ewwel, il-Kummissjoni setgħet titlob lill-Kunsill jagħtiha l-kompetenza li tadotta regolament li jiffissa imposti godda għas-snin tas-suq inkwistjoni. Jien m'iniex konvint bis-sottomissjoni tal-Kummissjoni li talba bħal din kienet tkun inutli għaliex iż-żewġ istituzzjonijiet ma qablux dwar il-kalkolu korrett. Il-miżura rikjesta kienet tkun tikkoncerna biss il-kompetenza formali tal-Kummissjoni li tiffissa l-imposti mill-ġdid, mhux il-mod li bih dawn l-imposti kienu kkalkolati.

67. It-tieni, kif kien irrilevat mir-rikorrenti, l-adozzjoni ta' regolament kien biss mod wiehed kif tintlaħaq il-konformità²⁹. Il-ħlasijiet lura huma kwistjoni, l-ewwel, bejn il-produtturi taz-zokkor u l-aġenziji nazzjonali (bl-aġġudikazzjoni, fejn xieraq, issir mill-qrati nazzjonali)³⁰. Evidentement, huwa mixtieq, wara Jülich I, li l-imposti jkunu aġġustati b'mod konsistenti matul l-UE. Għal dan l-iskop, il-Kummissjoni setgħet toħroġ gwida rigward il-kalkoli xierqa. Kull kwistjoni dwar din il-gwida setgħet tkun irrinvjata lil din il-Qorti għal deċiżjoni preliminari, bħalma ġara fil-każi preżenti (għalkemm seta' jagħti l-każ li ma jkunx possibbli li jitressqu kawżi għall-annullament quddiem il-Qorti Ġenerali).

68. Madankollu, sa fejn ir-regolament ikkontestat iċċita wkoll it-Trattat KE bħala l-bażi legali tiegħu, qamet il-mistoqsija dwar jekk l-Artikoli 37 jew 233 KE (issa, rispettivament, l-Artikoli 43 u 266 TFUE) setgħu ma tawx il-kompetenza fuq il-Kummissjoni. Jiena ma nistax naqbel.

69. L-ewwel, il-Gwida Prattika Konguta għall-abbozzar ta' leġiżlazzjoni Komunitarja³¹ tindika: "Jekk il-bażi legali diretta ta' att hija dispożizzjoni tat-Trattat, iċ-ċitazzjoni ġenerali tkun akkumpanjata mill-kliem ' u b'mod partikolari", segwita bl-artikolu rilevanti [...] Jekk, b'kuntrast ma' dan, il-bażi legali diretta tal-att tinstab li hija fil-leġiżlazzjoni sekondarja [...], l-att partikolari kkoncernat ikun iċċitat fit-tieni ċitazzjoni, bl-artikolu rilevanti, preċedut bil-kliem b'mod partikolari". Fuq il-premessa li l-Kummissjoni kienet qed issegwi l-linji gwida tagħha dwar l-abbozzar, għalhekk ma kien hemm l-ebda invokazzjoni ta' xi dispożizzjoni partikolari tat-Trattat bħala bażi legali diretta għar-regolament ikkontestat. Kienu invokati biss l-Artikoli 15(8) u 16(5) tar-regolament bażiku.

70. It-tieni, l-Artikolu 37 KE ma ta l-ebda kompetenza leġislattiva lill-Kummissjoni fis-settur agrikolu ħlief li tippreżenta proposti lill-Kunsill. Kull miżura adottata fuq dik il-bażi kellha tkun adottata mill-Kunsill.

71. It-tielet, l-Artikolu 233 KE filwaqt li jeħtieġ li jkun hemm konformità mas-sentenza f'Jülich I, dan minnu nnifsu ma pprovdix lill-Kummissjoni b'bażi legali biex ikun adottat regolament li għalih ma kienet teżisti ebda awtorità oħra la fit-Trattat u lanqas fil-leġiżlazzjoni sekondarja — għall-inqas meta, bħal fil-każ preżenti, kienu disponibbli modi differenti ta' konformità.

72. Għalhekk jiena tal-opinjoni li r-regolament ikkontestat huwa formalment invalidu, u huwa nieqes minn bażi legali li kienet fis-seħħ fiż-żmien tal-adozzjoni tiegħu.

73. Madankollu, dan ma jfissirx li l-Qorti tal-Ġustizzja għandha toqgħod lura milli teżamina l-konformità mar-regolament bażiku tal-kalkolu li fuqu r-regolament ikkontestat kien ibbażat. Anki jekk dan tal-aħħar kien formalment invalidu, l-imposti tal-produtturi għandhom xorta jkunu aġġustati biex jieħdu kont ta' Jülich I, b'iktar gwida jew mingħajrha mill-Kummissjoni, minn aġenziji

29 — Ara, b'analogija, is-sentenza tal-Qorti tal-Ġustizzja tal-5 ta' Marzu 1980, Könecke Fleischwarenfabrik vs Il-Kummissjoni, (76/79, Ġabra p. 665, punti 14 u 15).

30 — Ara, pereżempju, is-sentenza tal-Qorti tal-Ġustizzja tas-27 ta' Settembru 2007, Ikea Wholesale, (C-351/04, Ġabra p. I-7723, punti 67 u 68). Ara wkoll l-Artikolu 8(1) tad-deċiżjoni dwar ir-rizorsi proprji, iċċitata f'punt 10 iktar 'il fuq.

31 — Gwida Prattika Kongunta tal-Parlament Ewropew, tal-Kunsill u tal-Kummissjoni għal persuni involuti fl-abbozzar ta' leġiżlazzjoni fi hdan l-istituzzjonijiet tal-Komunità, 2003, aġġornata fl-2009, punti 9.4 u 9.5.

nazzjonali li jkunu sarulhom talbiet, u minn qrati nazzjonali li jkollhom tilwim quddiemhom. Dan l-aġġustament għandu jikkonforma mar-rekwiżiti tar-regolament bażiku, kif interpretati mill-Qorti tal-Ġustizzja, u ma jkunx sensibbli li dik l-interpretazzjoni tiġi posposta għal meta jkollha tittratta kawża futura Jülich III.

Il-validità tal-kalkolu

74. Il-kwistjoni essenzjalment hija waħda sempliċi: fit-twettiq tal-kalkolu rikjest bl-Artikolu 15(1)(d) tar-regolament bażiku, il-Kummissjoni kellha tinkludi, fl-“ammont totali ta’ rifużjoni”, hlasijiet lura li setgħu jkunu mitluba fir-rigward tal-obbligazzjonijiet dwar l-esportazzjoni imma li fil-fatt qatt ma kienu mitluba jew imħallsa?

75. Sfortunatament, kif intwera fil-każijiet preżenti, il-frazi użata (“ammont totali ta’ rifużjoni”) jista’ jkollha żewġ tifsiriet: “l-ammont totali ta’ rifużjonijiet li jistgħu jintalbu” jew “l-ammont totali ta’ rifużjoni mħallsa”.

76. L-iktar inferenza ovvja minn dan in-nuqqas ta’ preċiżjoni hija li, meta d-dispożizzjoni kienet tfasslet għall-ewwel darba, il-leġiżlatura ma kinitx irrikonoxxiet li seta’ jkun hemm xi ambigwiżità. Jiena nsibha diffiċli nimmaġina li l-leġiżlatura, meta kien tfassal u dibattut il-metodu ta’ kalkolu tal-imposti tal-produzzjoni, setgħet tkun konxja ta’ interpretazzjonijiet alternattivi tal-frazi “ammont totali ta’ hlas lura”, li jwasslu għal żewġ riżultati differenti meta kien sar il-kalkolu, mingħajr ma speċifikat liema wieħed minnhom kellu jkun użat, jew tal-inqas tipprovdi għall-għażla li kellha ssir fl-implementazzjoni tal-leġiżlazzjoni.

77. Spjegazzjoni plawżibbli hija li l-leġiżlatura ppreżumiet li l-hlasijiet lura kollha kienu fil-fatt ser jiġu mitluba u mħallsa. Meta tiġi użata kelma bħal “rifużjonijiet” mingħajr ebda kwalifika oħra, u sakemm il-kuntest ma jiddettax mod ieħor, l-unika interpretazzjoni naturali hija li din tagħmel riferiment għal hlasijiet lura attwalment imħallsa.

78. Għalhekk, jiena tal-opinjoni li l-punt tat-tluq irid ikun prużunzjoni b’saħħitha, anki jekk mhux neċessarjament irribattibbli, li l-“ammont totali ta’ rifużjoni” tfisser biss il-hlasijiet lura attwalment imħallsa, bl-esklużjoni ta’ hlasijiet lura purament potenzjali li qatt ma ntalbu jew tħallsu.

79. Madankollu, il-Kummissjoni ressqet diversi raġunijiet favur l-interpretazzjoni tal-frazi li tkun tinkludi l-hlasijiet lura potenzjali kollha, u dawk is-sottomissjonijiet iridu jiġu analizzati. Fil-qosor: (i) din kienet l-interpretazzjoni li fuqha r-Regolament Nru 1837/2002, li ma nstabx li kien invalidu mill-Qorti tal-Ġustizzja f’Jülich I, kien ibbażat; (ii) hija konsistenti mal-inklużjoni tal-obbligazzjonijiet dwar l-esportazzjoni li fuqhom ma ntalbu ebda hlasijiet lura fid-denominatur tal-frazzjoni; (iii) hija konsistenti mar-riferimenti għal kwantitajiet imbassra u l-ammonti fl-Artikolu 15 tar-regolament bażiku; u (iv) din tiżgura li l-produtturi jkopru l-ispejjeż tal-hlasijiet lura għall-esportazzjoni. Jiena ser nanalizza mbagħad dawn is-sottomissjonijiet.

Konsistenza ma’ interpretazzjoni li ma nstabix li kienet invalida

80. Il-Kummissjoni ssostni li hija sempliċement użat l-istess bażi ta’ kalkolu għar-regolament ikkontestat bħal dak tar-Regolament Nru 1837/2002, li ġie analizzat mill-Qorti tal-Ġustizzja f’Jülich I u li ma nstabx li kien invalidu. Biex tkun żgurata l-konsistenza matul il-hames snin tas-suq koperti bir-regolament bażiku, din kellha terġa’ lura għal dak il-metodu fir-regolament ikkontestat. Barra dan, mingħajr ma kien hemm xi kontestazzjoni mill-produtturi taz-zokkor, hija kienet użat l-istess bażi ta’ kalkolu fis-snin tas-suq preċedenti taht regolamenti differenti li jinkludu sostanzjalment kliem identiku għal dak tar-regolament hawnhekk inkwistjoni.

81. Jien ma nistax naċċetta dik il-ġustifikazzjoni, anki jekk il-kalkoli f'dawk is-snin preċedenti kienu ħadu "l-ammont totali ta' rifużjoni" u "it-tunnellaġġ totali tal-obbligazzjonijiet dwar l-esportazzjoni" li jinkludu, rispettivament, ħlasijiet lura li setgħu jkunu, imma li ma ġewx, mitluba u l-obbligazzjonijiet dwar l-esportazzjoni li fuqhom setgħu ntalbu ħlasijiet lura imma ma ntalbu³².

82. F'Julich I, il-Qorti tal-Ġustizzja kienet mitluba tinterpreta r-regolament bażiku fir-rigward taż-żewġ elementi fil-kalkolu ġenerali: l-"eċċess esportabbli" u t-"tunnellaġġ totali tal-obbligazzjonijiet dwar l-esportazzjoni" użat fil-kalkolu ulterjuri tat-"telf medju kull tunnellata". Din ma ntalbitx tiddeċiedi, u lanqas ma ddeċidiet, dwar l-interpretazzjoni korretta tal-element l-ieħor fl-aħħar kalkolu, jiġifieri, l-"ammont totali ta' rifużjoni". Għalhekk, il-konklużjoni tagħha li "minn analiżi tar-Regolament Nru 1837/2002 ma jirriżultax li kienu jeżistu xi fatturi tali li jaffettwaw il-validità tagħha" ma jista' jkollha l-ebda rilevanza dwar il-mod li bih il-Kummissjoni interpretat l-"ammont totali ta' rifużjoni" f'dak ir-regolament. Anki jekk, kif tistqarr il-Kummissjoni, l-elementi kollha użati fil-kalkolu kienu ppreżentati lill-Qorti tal-Ġustizzja, id-domandi rrinvijati u, konsegwentement, l-analiżi tagħhom mill-Qorti tal-Ġustizzja kienu ristretti għal uħud minn dawk l-elementi. Dawn ma kinux jinkludu l-element hawnhekk inkwistjoni.

83. Lanqas tista' tkun ta' xi rilevanza jekk, taħt ir-regolamenti preċedenti li jirregolaw is-settur u li jinkludu sostanzjalment regoli simili, il-Kummissjoni kienet b'mod konsistenti użat l-istess interpretazzjoni ta' "ammont totali ta' rifużjoni", meta kkalkolat it-"telf medju kull tunnellata". Anki jekk din il-bażi fil-fatt kienet użata u ma saritx oġġezzjoni għaliha, il-legalità tagħha trid tiddependi mhux fuq użu ripetut u kunsens taċitu imma fuq interpretazzjoni korretta tal-leġislazzjoni rilevanti li tippermetti dan.

84. Jien naċċetta li, meta kienu rettifikati l-kalkoli li nstabu li kienu korretti mill-Qorti tal-Ġustizzja, il-Kummissjoni setgħet tikkunsidra li wiehed jerga' lura għal metodu onorat biż-żmien li ma kienx instab li kien skorrett. Madankollu, il-fatt li l-interpretazzjoni tagħha ta' "ammont totali ta' rifużjoni" fir-Regolament Nru 1837/2002 qabel ma kienx hemm oġġezzjoni għaliha u, konsegwentement, ma ġietx iċċensurata mill-Qorti tal-Ġustizzja, ma jfissirx li l-interpretazzjoni alternattiva, użata fir-regolamenti ddikjarati invalidi, ma kinitix korretta. Din, ukoll, la kienet ikkontestata u lanqas iċċensurata mill-Qorti tal-Ġustizzja.

85. Jien naċċetta wkoll li, indipendentement minn affarijiet oħra, dispożizzjonijiet li huma sostanzjalment l-istess għandhom ikunu interpretati b'mod konsistenti. Madankollu, ir-regolament bażiku stabbilixxa reġim għas-settur taz-zokkor li kien sostanzjalment differenti kemm mill-predeċessur u mis-suċċessur tiegħu. Fin-nuqqas ta' kontinwità tal-kuntest, ma kien hemm l-ebda ħtieġa deċiżiva ta' kontinwità fl-interpretazzjoni f'kull rigward. Barra dan, fir-rigward tal-ħames snin tas-suq koperti bir-regolament bażiku, il-Kummissjoni setgħet — jekk wiehed jassumi li kienet disponibbli bażi legali xierqa — tirretifika b'mod konsistenti l-ħames regolamenti kollha li jiffissaw l-imposti tal-produzzjoni, jekk dan kien meħtieġ bis-sentenza Julich I. Madankollu, ma jidhirx li din ikkunsidrat dik il-possibbiltà.

86. Jien nikkonkludi li l-fatt li l-frazi "ammont totali ta' rifużjoni" qabel kienet interpretata (u anki b'mod sistematiku) mill-Kummissjoni bħala li tinkludi ħlasijiet lura li setgħu jkunu, imma li ma ġewx, mitluba ma jaffettwax il-mod li bih dik il-frazi kellha tkun interpretata fil-kuntest tal-Artikolu 15(1)(d) tar-regolament bażiku.

32 — Din il-preżunzjoni ma ġietx formalment ikkontestata, imma waqt is-smiġħ intqal li la l-produtturi taz-zokkor u lanqas l-Istati Membri ma kienu f'pożizzjoni li jivverifikawha.

Konsistenza bejn in-numeratur u d-denominatur

87. Il-Kummissjoni tissottometti li huwa loġikament konsistenti, meta jiġi ddeterminat it-“telf medju kull tunnellata” (l-“ammont totali ta’ rifużjoni” diviż bit-“tunnellaġġ totali tal-obbligazzjonijiet dwar l-esportazzjoni”), li kemm in-numeratur tal-frazzjoni (“l-ammont totali ta’ rifużjoni”) u d-denominatur (“it-tunnellaġġ totali tal-obbligazzjonijiet dwar l-esportazzjoni”) jitqies li kull wieħed minnhom jinkludi jew il-każijiet kollha fejn setgħu jingħataw hlasijiet lura, kemm jekk fil-fatt tħallsu u anki jekk le, jew dawk il-każijiet biss fejn fil-fatt kienu saru hlasijiet lura. Ma jkunx konsistenti jekk in-numeratur ikun jinkludi biss dawk il-każijiet fejn fil-fatt ikunu saru hlasijiet lura filwaqt li d-denominatur ikun jinkludi l-każijiet kollha fejn setgħu jkunu mogħtija hlasijiet lura, kemm jekk ikunu tħallsu u anki jekk le. Peress li skont Jülich I, id-denominatur irid jinkludi l-każijiet kollha fejn setgħu jkunu mogħtija hlasijiet lura, l-istess għandu japplika għan-numeratur.

88. Fl-aħħar mill-aħħar, dan l-argument li superficjalment jidher attraenti, ma huwiex konvincenti.

89. Jekk it-“telf medju kull tunnellata” kellu jkun determinat fir-rigward biss tat-tunnellaġġ tal-obbligazzjonijiet dwar l-esportazzjoni li fir-rigward tagħhom ġew attwalment saru hlasijiet lura, imbagħad kemm in-numeratur u d-denominatur ikollhom ikunu limitati għal każijiet fejn saru hlasijiet lura. Dan kien l-approċċ li ttiehed fir-regolamenti li nstab li kienu invalidi, imma l-Qorti tal-Ġustizzja ddecidiet li d-denominatur għandu jinkludi l-kwantitajiet kollha ta’ prodotti esportati, indipendentement minn jekk kinux saru hlasijiet lura jew le.

90. Tenut kont ta’ dan, u sakemm il-frazi “telf medju kull tunnellata” trid tingħata tifsira lil hinn mill-użu normali³³, it-total tat-telf attwali (jiġifieri tal-hlasijiet lura attwali) irid ikun diviż bin-numru totali ta’ tunnellati attwalment esportati. Iktar impenjattiv minn dan, l-ammont ta’ hlas lura mħallas fuq kull tunnellata esportata jista’ jkun ikkalkolat xi kultant li jkun żero) u l-medja li tiġi stabbilita billi jkunu magħduda dawk l-ammonti kollha flimkien u mbagħad ikunu diviżi bin-numru ta’ tunnellati (inklużi dawk li fuqhom ingħataw ammonti żero bħala hlasijiet lura). Li dawk l-ammonti żero jinbidlu b’ammonti teoretici jidhirli li jkun l-oppost tal-konsistenza loġika.

91. Kif ġie argumentat minn wieħed mill-avukati ta’ Tereos waqt is-smiġġ, jekk negozjant joffri erba’ kilos ta’ zokkor għal prezz ta’ tlieta, il-prezz medju għal kull kilo mħallas mill-klijent huwa t-total diviż b’erbgha, u mhux bi tlieta. Li kellu t-total ikun diviż bi tlieta, dan ikollu l-effett li jiġi injorat ir-raba’ kilo li jkun ġie “b’xejn” fid-denominatur tal-frazzjoni. It-traspożizzjoni ta’ dik l-analiżi għall-kalkolu fl-Artikolu 15(1)(d) tar-regolament bażiku twassal biex jiġu injorati kwantitajiet esportati li fuqhom ebda hlasijiet lura ma jkunu saru — li jmur kontra is-sentenza Jülich I.

92. Il-Kummissjoni ma ħaditx eżattament dan l-approċċ fir-regolament ikkontestat, imma waslet għall-istess riżultat billi għaddet man-numeratur. Jekk (fl-eżempju tal-“erbgha għall-prezz ta’ tlieta”), il-prezz normali ta’ kilo jingħadd man-numeratur, ir-riżultat ikun l-istess daqs li kieku r-raba’ kilo tħalla barra mid-denominatur. L-approċċ tal-Kummissjoni b’mod ġenerali ġie nnewtralizzat bit-tibdil fid-denominatur li kien rikjest mis-sentenza Jülich I — li evidentement jispjega għalfejn l-imposti l-ġodda ffissati f’dak ir-regolament ftit li xejn huma differenti minn dawk iffissati fir-regolamenti preċedenti ddikjarati invalidi mill-Qorti tal-Ġustizzja.

93. Ma nara l-ebda mod li bih dak it-tibdil fin-numeratur kien iddettat minn xi konsiderazzjoni ta’ konsistenza interna fid-definizzjoni tal-elementi tad-diviżjoni li kellha titwettaq.

33 — Ma ġie issuggerit li “medja” hawnhekk tfisser xi haġa differenti minn “medja aritmetika”.

Konsistenza mat-telf globali “prevedibbli”

94. Il-Kummissjoni ġibdet l-attenzjoni għall-fatt li l-Artikolu 15 tar-regolament bażiku ripetutament jagħmel riferiment għal kwantitajiet u ammonti mbassra³⁴, u għall-obbligazzjonijiet “li għandhom jitwettqu”. B’mod partikolari, il-kalkolu fl-Artikolu 15(3), li juża ċifri li kienu l-ewwel stmati għal kull sena tas-suq, imbagħad aġġustati fid-dawl tat-totali kumulattivi għall-ħames snin tas-suq ikkonċernati, jagħmel riferiment għal “telf globali prevedibbli” anki wara dak l-aġġustament. Barra dan, f’Jülich I, il-Qorti tal-Ġustizzja ddikjarat li “il-metodu ta’ kalkolu tal-estimi tat-telf globali huwa intiż, f’kull każ, sabiex jistabbilixxi b’mod iffokat u konvenzjonali t-telf dovut għar-rimi tal-eċċess tal-produzzjoni Komunitarja”³⁵. Il-Kummissjoni tiddeđu li l-ammonti u l-kwantitajiet li għandhom jitqiesu fil-kalkoli ma humiex maħsuba li jkunu ċifri attwali kif stabbiliti b’mod definittiv wara li tiġi riċevuta d-data kollha, imma pjuttost li jkunu jirriflettu l-bżonn li jkunu antiċipati l-ispiza u d-dhul fil-baġit rilevanti. Għalhekk, din issostni, li l-kalkoli kienu maħsuba biex jagħtu qies tal-ħlasijiet lura potenzjalment pagabbli kollha, u mhux dawk li jkunu attwalment imħallsa, indipendentement minn jekk sussegwentement jiġux stabbiliti ċifri definittivi.

95. Huwa veru li r-regolament bażiku juża terminoloġija ta’ tbassir. Dan jidher li kien inevitabbli jekk — kif jistipula r-regolament — iċ-ċifri għandhom ikunu rreġistrati [taħt l-Artikolu 15(1)] b’mod individwali qabel it-tmiem ta’ kull sena tas-suq jew [taħt l-Artikolu 15(2)] b’mod kumulattiv qabel it-tmiem tal-perijodu ta’ ħames snin. Madankollu, dan ma jfissirx li ma għandhomx ikunu użati ċifri definittivi ladarba dawn ikunu disponibbli; tabilhaqq, l-Artikolu 15(2)(a) — li jaffettwa l-kalkoli kollha fl-Artikolu 15(2), anki jekk dawn għandhom jitwettqu qabel t-tmiem tal-perijodu ta’ ħames snin — jagħmel riferiment għaċ-“ċifra definittiva” u l-premessa 14 fil-preambolu ssemmi t-“telf totali rreġistrat”.

96. Nosserva wkoll illi r-regolament ikkontestat kien adottat f’Novembru 2009, iktar minn tliet snin wara tmiem l-aħħar sena tas-suq ikkonċernata, u ma ġiex issuġġerit li sa dakinhar ma kinux disponibbli ċifri definittivi tal-ħlasijiet lura għall-esportazzjoni attwalment imħallsa. (Tabilhaqq, ir-regolamenti kkoreġuti bir-regolament ikkontestat kienu kollha adottati iktar minn tliet xhur wara tmiem is-sena tas-suq rilevanti.) Barra dan, il-premessa 7 fil-preambolu fir-regolament ta’ implementazzjoni, adottat mill-Kummissjoni nnifisha, jindika li l-approċċ maħsub kien li jinkiseb ħlas bil-quddiem tal-imposti tal-produzzjoni abbażi ta’ stimi, pjuttost milli biex ikunu ffissati l-imposti b’mod definittiv galadarba tkun disponibbli informazzjoni preċiża.

97. Li kieku kien maħsub li l-kalkolu jkun limitat għal ħlasijiet lura tal-esportazzjoni prevedibbli, indipendentement minn jekk dawn kinux thallsu jew le u anki la darba jkunu disponibbli ċifri definittivi, jien kont nistenna dikjarazzjoni ċara f’dan is-sens fil-legiżlazzjoni. Il-kliem kif inhu, moqri fil-kuntest tiegħu, mhux indikattiv ta’ xi ħsieb bħal dan.

98. Għalhekk, jiena tal-opinjoni li l-argument tal-Kummissjoni, ma jirribattix il-preżunzjoni li “l-ammont totali ta’ rifużjoni” tfisser biss ħlasijiet lura attwalment imħallsa, bl-esklużjoni ta’ ħlasijiet lura purament potenzjali li qatt ma ntalbu jew thallsu.

34 — Għalkemm il-verżjoni bl-Ingliż u xi verżjonijiet lingwistiċi oħrajn jużaw varjetà ta’ termini (bl-Ingliż, “forecast”, “estimate” u “foreseeable”) oħrajn jużaw l-istess terminu l-hin kollu (pereżempju, fil-Franċiż, “prévisible” u, fil-Ġermaniż, “voraussichtlich”), u l-ebda distinzjoni ma tidher li kienet maħsuba.

35 — Punt 43 tas-sentenza.

Riżultat iktar preċiż

99. Fl-osservazzjonijiet tagħha lill-Qorti tal-Ġustizzja, il-Kummissjoni inkludiet tabella li kienet turi, għal kull waħda mill-ħames snin tas-suq irregolati bir-regolament bażiku: (i) l-ammont ta' ħlasijiet lura mogħtija lill-produtturi³⁶, (ii) l-imposti kif ikkalkolati fir-regolament ikkontestat u (iii) l-imposti kkalkolati mill-ġdid konformi mal-metodu favorit tar-rikorrent fil-proċedimenti prinċipali. Dawk iċ-ċifri għandhom l-intenzjoni li juru li, fuq il-perijodu ta' ħames snin, l-imposti ffixsati bir-regolament ikkontestat waqgħu b'xi EUR 60 miljun taħt il-ħlasijiet lura mogħtija, filwaqt li l-imposti ffixsati skont il-metodu tar-rikorrenti jaqgħu EUR 346 minn taħt. Għalhekk il-Kummissjoni ssostni li l-ispiza tal-ħlasijiet lura diġà ma hijiex koperta bl-imposti skont ir-regolament ikkontestat, u l-metodu tar-rikorrenti jkun jibbenefika anki iktar lill-produtturi.

100. Iċ-ċifri tal-Kummissjoni tal-ammonti ta' ħlasijiet lura mogħtija kienu kkontestati bil-kbir. B'mod partikolari, ġie sostnut li dawn kienu jinkludu ħlasijiet lura tal-esportazzjoni li attwalment ma thallsux³⁷ u/jew ħlasijiet lura tal-produzzjoni. Waqt is-seduta, ir-rikorrenti pprezentaw ċifri alternattivi, li kellhom l-intenzjoni li juru li, fuq il-perijodu ta' ħames snin, l-imposti ffixsati bir-regolament ikkontestat kienu iktar mill-ħlasijiet lura mogħtija bejn EUR 325 u EUR 338 miljun, filwaqt li l-imposti ffixsati skont il-metodu tar-rikorrenti kienu iktar mill-ħlasijiet lura bejn EUR 39 miljun u EUR 53 miljun. (Barra dan, l-ebda wiehed mit-totali għall-ħlasijiet lura mogħtija ma jista' jkun relatat faċilment maċ-ċifri mogħtija fid-dokumenti mogħtija mill-kumitat tal-amministrazzjoni mfassla mill-Kummissjoni u mill-presidenza — u li dawn id-dokumenti tal-aħħar jidhru li ma jaqblux bejniethom rigward l-ammonti inkwistjoni.)

101. “*Judex non calculat*”, kif sostna l-aġent tal-gvern Ġermaniż waqt is-seduta. Iffaqċjata minn varjeta' ta' ċifri bhal din, il-Qorti tal-Ġustizzja tabilhaqq għandha toqgħod attenta li tirreżisti kull tentazzjoni li tfittex soluzzjoni aritmetika.

102. Madankollu, johroġ ċar punt wiehed miċ-ċifri pprezentati lill-Qorti tal-Ġustizzja. L-ebda wiehed mill-kalkoli proposti ma jasal għal parità bejn il-ħlasijiet lura tal-esportazzjoni u l-imposti tal-produzzjoni. Kull ammont jista' jkun oghla mill-ieħor u, hu liema hu l-metodu użat, id-devjazzjoni tvarja minn sena għal oħra (pereżempju, taħt iż-żewġ metodi, l-imposti tal-produzzjoni huma iktar baxxi mill-ħlasijiet lura għall-esportazzjoni għas-sena tas-suq 2002/2003, u huma oghla għall-2003/2004).

103. Evidentement, ikun mixtieq li wiehed ikun jista' jinterpreta r-regolament bażiku b'tali mod li d-devjazzjoni tinzamm kemm jista' jkun baxxa. Madankollu, il-grad ta' varjabbiltà fiċ-ċifri pprezentati jissuggerixxi bil-qawwa li ebda eżitu bħal dan ma jista' jkun iggarantit, kemm jekk “l-ammont totali ta' rifużjoni” jinkludi ħlasijiet lura potenzjali li attwalment ma jkunux thallsu u anki jekk jeskludiehom. Dan jista' jkun hekk għax ir-riżultat globali huwa influwenzat minn fatturi oħra li ma humiex relatati mal-kalkolu fl-Artikolu 15(1) tar-regolament bażiku. Madankollu, hi x'inhi l-ispjegazzjoni, din ma tiġġustifikax li jkun mgħawwġa l-parametri tal-kalkolu biex jinkiseb riżultat partikolari.

104. Jien nosserva wkoll, mill-Artikoli 2(3) u 6 tad-deċiżjoni dwar ir-riżorsi proprji³⁸, li 75 % biss tal-ammont ta' imposti tal-produzzjoni miġbura jidhru fil-baġit tal-UE u dan l-ammont imħallas ma jiġi allokat għall-ebda użu partikolari. Għalhekk, il-ġustifikazzjoni biex tintlaħaq parità preċiża bejn l-imposti u l-ħlasijiet lura tonqos kunsiderevolment.

36 — It-titolu preċiż ta' din il-kolonna jvarja bejn il-verżjonijiet li kienu pprezentati f'każijiet differenti. F'verżjoni minnhom, huwa speċifikat li l-ħlasijiet lura huma ħlasijiet lura tal-esportazzjoni, u f'verżjoni oħra li dawn huma ħlasijiet lura “imħallsa” lill-produtturi. Iċ-ċifri, madankollu, huma identiċi.

37 — Jien nosserva li, jekk (imma biss jekk) tali ħlasijiet lura jkunu inkluzi fit-total ta' “rifużjoniet mogħtija”, konsegwenza ta' dan ikunu meħtieġa imposti tal-produzzjoni iktar għoljin biex ikopruhom; u mod wiehed ta' kif jinkisbu imposti tal-produzzjoni iktar għoljin huwa li jiġu inkluzi l-istess ħlasijiet lura li attwalment ma thallsux fin-numeratur tal-frazzjoni kkonċernata.

38 — Ara l-punti 7 u 8 iktar 'il fuq.

105. Għalhekk, jien nipproponi li l-Qorti tal-Ġustizzja għandha tikkunsidra l-mod li bih ir-regolament bażiku huwa mfassal biex jiżgura li l-imposti tal-produzzjoni jkopru l-ispiza tal-ħlasijiet lura għall-esportazzjoni, pjuttost milli l-mod li bih kalkoli speċifiċi jistgħu jiddevjaw minn dak li jista' jitqies li huwa r-rizultat ideali.

106. Huwa l-għan tar-regolament bażiku li “il-produtturi għandhom iġorru r-responsabbiltà kollha finanzjarja għat-telf magħmul f'kull sena tas-suq mir-rimi ta' dik il-parti mill-produzzjoni tal-Komunità li hija taħt il-kwota li hija żejda għall-konsum intern tal-Komunità”³⁹. Madankollu, dan ir-rizultat għandu jintlaħaq “b'mod ġust iżda effiċjenti”⁴⁰ u mhux sempliċement bir-rigorożità matematika ta' diviżjoni sempliċi tat-telf bl-eċċess⁴¹.

107. Jista' jkun utli li wieħed jara l-passi fil-kalkolu f'ordni differenti minn dak fl-Artikolu 15(1) tar-regolament bażiku.

108. It-“telf globali” li għandu jkun kopert bl-imposti tal-produzzjoni ma huwiex it-telf totali li ġġarrab l-UE fir-rigward tal-ħlasijiet lura kollha mħallsa b'konnessjoni mal-esportazzjoni matul is-sena tas-suq. Huwa l-proporzjon ta' dak it-telf attribwibbli għall-“eċċess esportabbli”. L-“eċċess esportabbli” huwa dik il-parti tal-produzzjoni tal-UE fi hdan il-kwoti A u B li huwa eċċess għall-konsum intern. Indipendentement minn jekk kwantitajiet speċifiċi ta' zokkor ikunux attwalment esportati, l-eżistenza ta' tali eċċess toħloq il-bżonn ta' esportazzjoni u, għalhekk, tagħti lok għall-ħlasijiet lura tal-esportazzjoni. Madankollu, anki jekk il-produzzjoni ma kinitx teċċedi l-konsum, xi esportazzjonijiet xorta jkunu jikkwalifikaw għal-ħlasijiet lura. Għalhekk huwa loġiku — u konformi kompletament mal-prinċipju tal-awto-finanzjament li jifred ir-regolament bażiku — li tiġi attribwita lill-eċċess esportabbli dik il-parti tal-ispiza tal-ħlasijiet lura tal-esportazzjoni li ma kinitx tkun imġarrba ħlief minhabba l-eżistenza ta' dak l-eċċess, u biex l-imposti tal-produzzjoni jkunu limitati għal livelli li jkopru biss dik il-parti tal-ispiza totali.

109. Il-proporzjon tal-ispiza totali li għandha tkun attribwita għall-eċċess esportabbli tiġi kkalkolata *pro rata*. Għat-tunnellaġġ totali ta' obbligazzjonijiet dwar l-esportazzjoni f'sena tas-suq partikolari, hemm ammont totali ta' ħlas lura li jikkorrispondi. Dak l-ammont totali (in-numeratur), diviż b'dak it-tunnellaġġ totali (id-denominatur), jagħti ħlas lura medju fir-rigward ta' kull tunnellata, li mbagħad tkun mmultiplikata bit-tunnellaġġ tal-eċċess esportabbli biex jinkiseb l-ammont attribwibbli għal dak l-eċċess — it-“telf ġenerali” li ser jistabbilixxi l-ammont ta' imposti tal-produzzjoni.

110. Fil-punti 89 *et seq* iktar 'il fuq spjegajt għalfejn fl-opinjoni tiegħi huwa loġiku li jekk il-kwantitajiet esportati għandhom ikunu inklużi kollha fid-denominatur tal-frazzjoni, għandhom ikunu inklużi fin-numeratur il-ħlasijiet lura attwalment imħallsa biss sabiex jiġi stabbilit “it-telf medju kull tunnellata”. Imma din il-pożizzjoni hija konsistenti man-natura u l-orijini tal-kalkolu tat-“telf globali” li minnu l-imposti tal-produzzjoni jkunu stabbiliti? Jien nemmen li dan huwa l-każ.

111. L-“eċċess esportabbli” ma jagħtix kont tal-kwantitajiet kollha esportati bi dritt għal ħlas lura (jekk fhimt sew il-Kummissjoni waqt is-smiġh, dan huwa ekwivalenti għal madwar nofs dawk il-kwantitajiet). Il-konsum intern jiġi sodisfatt parzjalment bl-importazzjonijiet jew bil-ħażniet miġjuba 'l quddiem mis-sena tas-suq preċedenti. Għalhekk, mill-produzzjoni fi hdan il-kwoti A u B matul sena tas-suq partikolari, xi kwantitajiet ser ikunu kkonsumati fl-UE, oħrajn ser ikunu esportati u oħrajn ser jitpoġġew fil-ħażna sabiex jingiebu 'l quddiem għas-sena tas-suq li jmiss. Madankollu, il-proporzjonijiet ma humiex ser jikkorrispondu mad-diviżjoni bejn il-konsum intern u l-eċċess esportabbli fl-Artikolu 15(1) tar-regolament bażiku.

39 — Premessa 11 tar-regolament bażiku.

40 — Premessa 9 tar-regolament bażiku.

41 — Ara wkoll Jülich I, iċċitata iktar 'il fuq, punti 42 u 43.

112. L-iskop li jkun identifikat l-“eċċess esportabbli” bhala wiehed mill-passi biex ikun stabbilit “it-telf globali” għalhekk ma huwiex li jkun possibbli li ssir stima tal-ammont ta’ hlas lura attwalment imħallas għal kull tunnellata. Huwa pjuttost li jiġi ddeterminat sa liema punt l-ammont totali ta’ hlas lura jiżded bl-eżistenza tal-eċċess esportabbli. Il-kwantitajiet attwalment esportati huma magħmula minn dawk esportati fl-istat naturali u dawk esportati fi prodotti pprocessati, u dawn tal-aħħar jinkludu kwantitajiet li fir-rigward tagħhom isiru hlasijiet lura u dawk li fir-rigward tagħhom ma jsiru l-ebda hlasijiet lura. Jidher li huwa raġonevoli li wiehed jassumi li l-proporzjonijiet rilevanti japplikaw għall-obbligazzjonijiet dwar l-esportazzjoni mwettqa, kemm jekk attribwibbli għall-eċċess esportabbli u anki jekk le. Dawk il-proporzjonijiet għandhom għalhekk ikunu riflessi fit-“telf medju kull tunnellata” attribwit għall-eċċess. Dan ir-riżultat jintlaħaq billi jkunu esklużi l-hlasijiet lura li attwalment ma jithallsux mill-“ammont totali ta’ rifużjoni” fl-Artikolu 15(1)(d) tar-regolament bażiku, imma li ma jkunux inkluzi f’dak l-ammont.

113. Għalhekk, mill-ġdid ma nara l-ebda raġuni għalfejn wiehed ma għandux jibqa’ jzomm mal-preżunzjoni li toriġina mill-kliem tad-dispożizzjoni fil-punti 74 *et seq* iktar ‘il fuq. Jien għalhekk nikkunsidra li l-espressjoni “ammont totali ta’ rifużjoni” fl-Artikolu 15(1)(d) tar-regolament bażiku tkopri biss il-hlasijiet lura attwalment imħallsa, u li r-regolament ikkontestat huwa invalidu sa fejn il-kalkolu tal-imposti ffissati għas-snin tas-suq ikkonċernati jinkludi, “fl-ammont totali ta’ rifużjoni” fi hdan it-tifsira ta’ dik id-dispożizzjoni, hlasijiet lura li setgħu jkunu mitluba fir-rigward ta’ obbligazzjonijiet dwar l-esportazzjoni imma li fil-fatt qatt ma ntalbu jew thallsu.

Raġunijiet oħra għall-invalidità li ġew imressqa

114. Il-kunsiderazzjonijiet imsemmija hawn fuq jidhru li huma suffiċjenti biex jitwiegħbu d-domandi rrinvijati lill-Qorti tal-Ġustizzja rigward il-validità formali u sostantiva tar-regolament ikkontestat u l-interpretazzjoni korretta tal-Artikolu 15(1)(d) tar-regolament bażiku. Madankollu, tressqu għad ta’ oġġezzjonijiet oħra dwar il-validità tar-regolament ikkontestat matul il-proċedimenti. Jien ser nindirizza dawn fil-qosor.

115. Dawk l-oġġezzjonijiet kollha joriġinaw, essenzjalment, mill-fatt li, fir-regolament ikkontestat, il-Kummissjoni ma llimitatx ruħha biex timplemeta strettament l-interpretazzjoni tar-regolament bażiku mogħtija fid-deċiżjoni f’Jülich I. Jien għamiltha ċara li naqbel mar-rikorrenti fil-proċedimenti prinċipali — u mal-gvernijiet kollha (hlief wiehed) li pprezentaw l-osservazzjonijiet tagħhom — li l-bidla fil-kalkolu tal-“ammont totali ta’ rifużjoni” fir-regolament ikkontestat mhux biss ma kinitx rikjesta b’dik is-sentenza imma kienet inkompatibbli magħha sa fejn din innewtralizzat l-effett tad-deċiżjoni li “l-obbligazzjonijiet dwar l-esportazzjoni li kellhom jitwettqu” kienu jinkludu l-kwantitajiet kollha esportati, indipendentement minn jekk kinux saru hlasijiet lura jew le. Abbażi ta’ din l-inkompatibbiltà, kien sostnut lir-regolament ikkontestat kien jikser il-prinċipji taċ-ċertezza legali, tan-non-retroattività u l-protezzjoni tal-aspettattivi legittimi; u l-Kummissjoni wettqet abbuż tal-poteri.

116. Fir-rigward tat-tliet prinċipji li allegatament kienu miksura, skont ġurisprudenza stabbilita, bhala regola ġenerali, il-prinċipju taċ-ċertezza legali jipprekludi li l-punt ta’ tluq tal-applikazzjoni *ratione temporis* ta’ att tal-Unjoni jkun iffissat għal data qabel dik tal-pubblikazzjoni tiegħu, hlief meta, bhala eċċezzjoni, l-għan mixtieq jeżiġi dan u l-aspettattivi legittimi tal-persuni kkonċernati jkunu debitament osservati⁴². Għalhekk, suġġett għal dawk il-kundizzjonijiet, irid ikun aċċettat li, meta regolament tal-Kummissjoni jkun ġie ddikjarat invalidu mill-Qorti tal-Ġustizzja abbażi ta’ difetti speċifiċi, il-Kummissjoni tista’ tippromulga legiżlazzjoni ġdida li jkollha effett retroattiv biex tirrimedja dawk id-difetti fejn is-sitwazzjoni li tirriżulta mill-invalidità hija inkompatibbli mad-dritt tal-UE u fejn dik l-inkompatibbiltà ma tkunx tista’ tisewwa mingħajr dik il-legiżlazzjoni ġdida.

42 — Ara, iktar reċentement, is-sentenza tad-19 ta’ Marzu 2009, Mitsui & Co. Deutschland, (C-256/07, Ġabra p. I-1951, punt 32).

117. Fil-każ preżenti, kif diġà rrilevajt⁴³, il-legiżlazzjoni ġdida kienet biss wiehed mill-mezzi kif tkun ittrattata s-sitwazzjoni. Għalhekk, ma huwiex ċert li l-għan li jrid jintlahaq fil-fatt kien jitlob li jkun adottat regolament ġdid. Hu x'inhu l-każ, madankollu, id-deċiżjoni f'Jülich I ma kinitx teħtieġ bidla fil-metodu ta' kalkolu tal-"ammont totali ta' rifużjoni", kemm b'mod espliċitu kif ukoll b'mod impliċitu. Sal-punt li dak l-aspett tal-kalkolu ma kienx is-sugġett ta' xi evalwazzjoni mill-Qorti tal-Ġustizzja, dawk kollha kkonċernati seta' kellhom l-aspettattiva legittima li dan ma kienx ser ikun mibdul b'mod retroattiv. Għalhekk, jiena naqbel li r-regolament ikkontestat kiser il-prinċipji taċ-ċertezza legali, tan-non-retroattività u tal-protezzjoni tal-aspettattivi legittimi.

118. Fir-rigward tal-obbligu tal-Kummissjoni li tistqarr r-raġunijiet għalfejn bidlet il-metodu ta' kalkolu tal-"ammont totali ta' rifużjoni", għandu jkun rikonoxxut li l-preambolu għar-regolament ikkontestat jinkludi spjegazzjoni — anki jekk, fl-opinjoni tiegħi, ma hijiex waħda valida — għalfejn wiehed għandu jmur lura għall-metodu ta' kalkolu użat fir-Regolament 1837/2002. Huwa ċar ukoll li l-kalkoli ddettaljati tal-Kummissjoni u ċ-ċifri li fuqhom huma bbażati kienu tqiegħdu għad-dispożizzjoni tal-Istati Membri fil-kumitat tal-amministrazzjoni. Barra dan, il-produtturi taz-zokkor ma jidherx li kellhom xi diffikultà biex jiksibu dawk iċ-ċifri f'hin suffiċjenti sabiex iressqu kawżi ta' ksur quddiem il-Qorti Ġenerali, u d-dokumenti rilevanti li tressqu quddiem din il-Qorti tal-Ġustizzja bħala annessi għal numru ta' settijiet ta' osservazzjonijiet. F'dawk iċ-ċirkustanzi, jien inkun riluttanti li nsib li r-regolament ikkontestat huwa invalidu abbażi biss li ma kienx jinkludi dikjarazzjoni sħiħa tar-raġunijiet li fuqhom kien ibbażat.

119. Fl-aħħarnett, l-allegazzjoni ta' abbuż ta' poteri tressqet quddiem il-Qorti tal-Ġustizzja b'żewġ modi. B'mod iktar ġenerali, ġie argumentat li l-poter tal-Kummissjoni li tadotta regolament ġdid ma kienx jestendi għal li tagħmel tibdil fil-metodu ta' kalkolu tal-"ammont totali ta' rifużjoni". Filwaqt li jien naqbel ma' dik il-proposta, ma nqisx li huwa neċessarju li wiehed iqisha bħala raġuni separata għall-invalidità. B'mod iktar speċifiku, ġie argumentat li l-approċċ tal-Kummissjoni kien immotivat mhux minn xi tħassib biex tkun żgurata konformità mal-Artikolu 15 tar-regolament bażiku imma mill-għarfien li ma kienx hemm biżżejjed riżorsi fil-baġit tar-riżorsi proprji biex isiru l-ħlasijiet lura li jkunu meħtieġa jekk ma jsir l-ebda tibdil fl-"ammont totali ta' rifużjoni", u b'hekk ikunu meħtieġa kontribuzzjonijiet ulterjuri mill-Istati Membri. Dan, jekk jiġi stabbilit, fl-opinjoni tiegħi jkun jammonta għal abbuż ċar ta' poteri. Madankollu, fil-kuntest tar-rinviji preżenti għal deċiżjoni preliminari, il-Qorti tal-Ġustizzja ma għandhiex il-provi quddiemha biex tasal għal fehma konklussiva dwar jekk dan kienx, jew ma kienx, il-każ.

120. Jien issa ser nġaddi għaż-żewġ domandi mressqa biss fi British Sugar, li minnhom it-tnejn, waħda hija madankollu rilevanti fil-proċedimenti simili kollha kemm huma u l-oħra tista' tkun rilevanti f'xi Stati Membri.

Interessi fuq ħlasijiet lura

121. Huwa evidenti li xi ammonti ta' imposti tal-produzzjoni tħallsu żejda abbażi ta' legiżlazzjoni tal-UE li kienet invalida. Meta jkunu debitament mitluba, dawn iridu jithallsu lura, xi snin wara li jkunu ngabru, lill-produtturi mill-aġenziji nazzjonali u, min-naħa tal-aġenziji nazzjonali mill-UE. Fi kwalunkwe proċedimenti fejn jintalab tali ħlas lura, huwa importanti li wiehed ikun jaf jekk għandhomx jithallsu interessi fuq dawk l-ammonti.

43 — Ara l-punt 66 iktar 'il fuq.

122. Fil-proċedimenti prinċipali fi British Sugar, taħt il-liġi Ingliża bhala prinċipju tista' ssir talba għall-interessi imma l-aġenzija nazzjonali ssostni li ma jithallsux interessi, għax hija nnifisha ma tistax titlob il-ħlas lura tal-interessi mill-UE. Din tibbaża fuq il-punt 4 tal-gwida tal-Kummissjoni lill-Istati Membri dwar l-applikazzjoni tar-regolament ikkontestat⁴⁴ li jstipula, essenzjalment, li kwalunkwe interessi fuq ammonti mhallsin lura lill-produtturi mill-Istati Membri ma jstgħux jithallsu mir-riżorsi proprji tal-UE, peress li l-leġislazzjoni rilevanti ma tipprovdi l-ebda bażi għal tali tnaqqis.

123. Il-qorti tar-rinviju tistaqsi, għalhekk, jekk id-dritt tal-UE jipprekludix il-ħlas ta' interess lill-produtturi jekk ma jkun jista' jintalab l-ebda interess korrispondenti mill-aġenzija nazzjonali mir-riżorsi proprji tal-UE, jekk huwiex veru li l-ebda interess bħal dan ma jista' jintalab u jekk id-dritt tal-UE jipprekludix qorti jew aġenzija nazzjonali milli jużaw id-diskrezzjoni tagħhom, taħt il-liġi nazzjonali li ma jagħtu ebda interess.

124. Hija ġurisprudenza stabbilita, li fin-nuqqas ta' dispożizzjonijiet tad-dritt tal-UE rigward il-ħlas lura ta' tariffi indebitament imposti abbażi ta' regolamenti tal-UE li jkunu ġew iddikjarati invalidi, kull kwistjoni anċillari, bħall-ħlas ta' interessi, inkluż ir-rata ta' interess u d-data li minnha għandu jkun ikkalkolat, għandha tkun stabbilita skont ir-regoli nazzjonali⁴⁵. Madankollu, il-qorti tar-rinviju ma hijiex ċerta sa liema punt ir-regoli tal-UE, b'mod partikolari dawk li għandhom x'jaqsmu mal-possibbiltà — jew l-impossibbiltà — li Stat Membru jikseb interessi minn fondi tal-UE, jistgħu jillimitaw l-applikazzjoni ta' dawk ir-regoli nazzjonali.

125. Jiena tal-opinjoni li, il-punt tat-tluq irid ikun ir-raġuni sottostanti għalfejn għandu jingħata l-interess. U dik ir-raġuni trid tinstab fil-projbizzjoni tal-arrikkiment li fil-lingwaġġ tal-common law jkun "indebitu" jew, f'ħafna mis-sistemi tad-dritt ċivili, "bla ebda kawża" jew mhux dovut⁴⁶.

126. F'Masdar⁴⁷, l-Awla Manja ddikjarat: "Skont il-prinċipji komuni għal-liġijiet tal-Istati Membri, persuna li tkun sofriet telf li jżid il-ġid ta' persuna oħra mingħajr ma jkollu l-ebda bażi legali valida għal dak l-arrikkiment għandu d-dritt, bhala regola ġenerali, għar-restituzzjoni mill-persuna arrikkita, sal-ammont tat-telf. [...] Ir-rimedju legali għal arrikkiment indebitu, kif stipulat fil-maġġoranza tas-sistemi legali nazzjonali, ma huwiex neċessarjament sugġett għall-kundizzjoni tal-illegalità jew tort għar-rigward tal-kondotta tal-konvenut. [...] Mill-banda l-oħra [...] huwa essenzjali li ma jkun hemm l-ebda bażi legali għall-arrikkiment. [...] Peress li l-arrikkiment indebitu, kif iddefinit hawn fuq, jikkostitwixxi sors ta' obbligu mhux kontrattwali komuni fis-sistemi legali tal-Istati Membri, il-Komunità ma tistax tevita l-applikazzjoni ta' dawn l-istess prinċipji fir-rigward tagħha meta persuna fiżika jew morali tallega li l-istess Komunità għet arrikkita indebitament b'dannu għaliha." Dawn l-osservazzjonijiet jidhru li huma partikolarment applikabbli għaċ-ċirkustanzi tal-kawżi preżenti.

127. Meta l-baġit tal-UE jkun irċieva mingħand operatur ekonomiku, kemm jekk direttament kif ukoll indirettament, somma li legalment ma kellux dritt għaliha, dan jiġi indebitament arrikkit. Din is-sitwazzjoni tiġi rrimedjata b'mod kunsiderevoli bil-ħlas lura tas-somma kapitali kkonċernata. Madankollu, matul il-perijodu bejn il-ġbir u l-ħlas lura, is-somma tkun għad-dispożizzjoni tal-UE u mhux tal-operatur ekonomiku. U flus li jkunu għad-dispożizzjoni ta' parti waħda pjuttost milli tal-oħra għandhom iġorru l-interessi għal tal-ewwel, imma mhux għal tal-aħħar.

44 — "Non-paper", ipprezentata lill-Qorti tal-Ġustizzja.

45 — Ara sentenza tal-Qorti tal-Ġustizzja tal-15 ta' Settembru 1998, *Ansaldo Energia et* (C-279/96 sa C-281/96, Ġabra p. I-5025, punt 28 u l-ġurisprudenza ċċitata); ara wkoll s-sentenzi tat-8 ta' Marzu 2011, *Metallgesellschaft et*, (C-397/98 u C-410/98, Ġabra p. I-1727, punt 86), kif ukoll tas-7 ta' Settembru 2006, N (C-470/04, Ġabra p. I-7409, punt 60).

46 — Għal ħarsa ġenerali komparattiva, ara *Unjust enrichment and public law, a comparative study of England, France and the EU*, Rebecca Williams, Hart, 2010.

47 — Sentenza tal-Qorti tal-Ġustizzja tas-16 ta' Dicembru 2008, *Masdar* (UK) vs Il-Kummissjoni (C-47/07 P, Ġabra p. I-9761, punti 44 sa 47).

128. F'dik is-sitwazzjoni, dak li jimporta ma huwiex wisq l-arrikkiment indebitu potenzjali tal-parti li jkollha fil-pussess tagħha s-somma imma l-impossibbiltà ta' arrikkiment normali għall-parti li tiċċaħhad mill-pussess. Dik kienet il-loġika sottostanti fil-punti 82 sa 89 tas-sentenza tal-Qorti tal-Ġustizzja f'*Metallgesellschaft*⁴⁸, li kkonkludiet li l-impożizzjoni prematura ta' taxxa, li tmur kontra d-dritt tal-UE, tintitola lill-persuna taxxabbli titlob "l-ammont ta' interessi li kien ikun iġġenerat b'dik is-somma, l-użu ta' liema kien mitluf b'rizultat tal-impożizzjoni prematura tat-taxxa". Konformi ma' Masdar, il-prinċipju għandu japplika wkoll fejn l-UE nnifisha, pjuttost milli l-Istat Membru, tkun responsabbli għall-iżball fil-ġbir tal-imposta.

129. Għalhekk, jiena nqis li l-prinċipju ġenerali li jipprekludi l-arrikkiment indebitu jirrikjedi li jkun possibbli għal produttur taz-zokkor, intitolat għall-ħlas lura ta' imposta miġbura mill-aġenzija nazzjonali kompetenti u inkluża fil-baġit tal-UE, li jitlob l-interessi fuq is-somma kkonċernata fir-rigward tal-perijodu li matulu dik is-somma ma kinitx disponibbli għall-użu tiegħu.

130. Barra dan, sal-punt li s-somma kkonċernata kienet disponibbli għall-baġit tal-UE nnifsu pjuttost milli għall-Istati Membri, l-aġenzija nazzjonali li għandha d-dmir li thallas l-interessi trid tkun f'pożizzjoni li tirkupra dawk l-interessi, kif ukoll is-somma kapitali, mill-baġit tal-UE.

131. F'dan l-aħhar rigward, jiena mhux konvint mill-argumenti fis-sens li ma hemm xejn fil-leġiżlazzjoni dwar ir-rizorsi proprji li jipprovdi għal dawn l-interessi. L-ebda dispożizzjoni esplicita ma hija meħtieġa li tkun tippermetti l-applikazzjoni ta' prinċipju ġenerali bħal dak inkwistjoni, u l-ebda dispożizzjoni ma kienet iċċitata li tista' tipprekludi l-ħlas ta' interessi. Għall-kuntrarju, il-leġiżlazzjoni inkwistjoni⁴⁹ tipprovdi esplicitament għall-ħlas ta' interessi mill-Istati Membri fejn ikun hemm dewmien biex ikunu kkreditati l-ammonti dovuti. Ma jkunx ekwu jekk ma jkun hemm ebda possibbiltà li jinkisbu interessi fis-sitwazzjoni bil-maqlub, fejn l-ammonti jkunu ġew ikkreditati indebitament.

132. Madankollu l-Kummissjoni ssostni li l-25 % tal-ammont ta' imposti tal-produzzjoni miżmuma mill-Istati Membri "bħala spejjeż tal-ġbir" għandhom iservu biex jiġu rkuprati l-interessi kollha li l-aġenzija nazzjonali hija obbligata li thallas skont il-liġi nazzjonali. Din tibda fuq il-premessa li, meta s-somom ikunu imposti minn Stati Membri u mdaħħlin fir-rizorsi proprji tal-UE, ir-relazzjoni bejn il-persuna taxxabbli u l-Istat Membru ma tistax titqiegħed fuq l-istess livell bħar-relazzjoni bejn l-Istat Membru u l-UE. In-nuqqas ta' aġenzija nazzjonali li tiġbor imposta li hija dovuta ma teżonerax lill-Istat Membru mill-obbligazzjoni tiegħu li jittrasferixxi s-somma kkonċernata fil-baġit tal-UE, flimkien ma' xi interessi relattivi⁵⁰. Bl-istess mod, il-fatt li Stat Membru jista' jkun obligat li jhallas l-interessi fuq ħlasijiet lura ta' ammonti ta' rizorsi proprji imposti indebitament ma jfissirx dritt relattiv għalih li jitlob l-interessi mill-UE fil-kuntest ta' korrezzjoni tal-kontijiet. Il-25 % miżmuma minn Stat Membru huma maħsuba li jkopru l-ispejjeż kollha assoċjati mal-ġbir, inklużi dawk li jirriżultaw minn litigazzjoni nazzjonali li tikkonċerna l-konsegwenzi ta' ħlasijiet żejda. Peress li l-ħlasijiet ta' interessi jiġu ordnati skont il-liġi nazzjonali fil-qafas ta' tali litigazzjoni nazzjonali, dawn għandhom jitqiesu bħala spejjeż ta' ġbir.

133. M'iniex konvinta. Jekk in-nuqqas ta' aġenzija nazzjonali li tiġbor imposta dovuta ma teżonerax l-Istat Membru mill-obbligazzjoni li jittrasferixxi s-somma kkonċernata fil-baġit tal-UE, flimkien ma' xi interessi relattivi, il-konklużjoni loġika mbagħad tkun li, meta l-leġiżlatura tal-UE timponi indebitament imposta li tingabar u li tiġi ttrasferita fil-baġit tal-UE mill-Istati Membri, li mbagħad huma rikjesti li jhallsu lura l-ammonti kkonċernati lill-persuni taxxabbli flimkien mal-interessi, l-UE ma hijiex eżonerata mill-obbligu tagħha li thallas lura dawk l-ammonti lill-Istati Membri flimkien mal-interessi relattivi.

48 — Iċċitata fin-nota ta' qiegħ il-paġna 45 iktar 'il fuq.

49 — Artikolu 11(1) tar-regolament dwar ir-rizorsi proprji (ara l-punt 12 iktar 'il fuq).

50 — Ara l-kawża tal-15 ta' Novembru 2005, Il-Kummissjoni vs Id-Danimarka (C-392/02, Ġabra p. I-9811, punt 63).

134. Fir-rigward tal-25 % miżmuma mill-Istati Membri, huwa veru li tali perċentwal jassumi livell sorprendenti ta' ineffiċjenza jekk huwa maħsub li jkopri xejn iktar għajr l-ispejjeż tal-ġbir. Wiehed għandu jittama li porzjon biss minnu ser iservi dak l-iskop. Madankollu, ma hemm l-ebda indikazzjoni fil-leġiżlazzjoni dwar ir-rizorsi proprji li l-bqija huwa maħsub li jkopri l-interessi fuq il-ħlas lura ta' ammonti imposti indebitament abbażi tar-regolamenti tal-UE li kienu ġew iddikjarati invalidi — li ma jaqax fi hdan it-tifsira normali ta' "ġbir".

135. F'dan ir-rigward, jiena tal-opinjoni li l-iktar approċċ ovvju huwa dak li ttiehed mill-gvern Franciż fl-osservazzjonijiet tiegħu, li jqis l-ammont totali tal-imposta bħala li huwa semplicement maqsum bejn l-UE u l-Istat Membru. 75 % tal-imposta kienu ttrasferiti fil-baġit tal-UE u l-25 % kienu miżmuma mill-Istat Membru. Għalhekk, 75 % tal-ammont li għandhom jithallsu lura, flimkien mal-interessi li jmiss fuq dak il-proporzjon għandhom jithallsu mill-baġit tal-UE, u l-bqija mill-Istat Membru.

136. L-ewwel żewġ partijiet tar-raba' domanda tal-High Court għalhekk għandhom jitwieġbu fis-sens li d-dritt tal-UE ma jipprekludix operaturi ekonomiċi milli jirkupraw l-interessi fuq ammonti mħallsa żejda taht regolament invalidu mill-aġenzija nazzjonali rilevanti, jew lil dik l-aġenzija milli tirkupra interessi ekwivalenti mill-baġit tal-UE.

137. Jifdal it-tielet parti ta' dik id-domanda: jekk id-dritt tal-UE jipprekludix il-qorti nazzjonali milli teżercita xi diskrezzjoni li jista' jkollha taht il-liġi nazzjonali li toqgħod lura milli tagħti xi forma ta' interessi.

138. Għal dak li jirrigwarda l-qorti tar-rinviju, tali diskrezzjoni hija stipulata fl-Artikolu 35A(1) tas-Senior Courts Act 1981: "[...] f'proċedimenti [...] għall-irkupru ta' debitu [...] jista' jkun hemm inkluż fi kwalunkwe somma li fuqha tingħata sentenza l-interessi sempliċi, b'dik ir-rata li l-qorti jidhrilha li tkun xierqa, fuq id-dejn kollu jew xi parti minnu [...] għall-perijodu kollu jew xi parti minnu bejn id-data meta l-kawża ta' azzjoni tkun qament u [l-ħlas jew is-sentenza]".

139. Skont il-ġurisprudenza, tali regoli nazzjonali huma applikabbli għad-determinazzjoni ta' kwalunkwe għoti ta' interessi f'każijiet bħal dawk preżenti.

140. Madankollu, dan hu minnu "fin-nuqqas ta' dispożizzjonijiet tad-dritt [tal-UE] rigward ħlas lura ta' tariffi indebitament imposti abbażi ta' regolamenti [tal-UE] li jkunu ġew iddikjarati invalidi"⁵¹.

141. Fil-każijiet preżenti jista' jkun li ma hemmx "dispożizzjonijiet" tad-dritt tal-UE bħal dawn imma fl-opinjoni tiegħi is-supremazija tar-regoli nazzjonali individwali għandhom iwasslu għall-prinċipju ġenerali li huwa komuni għas-sistemi legali tal-Istati Membri u li huwa rikonoxxut fl-applikazzjoni tad-dritt tal-UE. Skont dan il-prinċipju, l-interessi jistgħu jiġu rkuprati biex jikkumpensaw għaċ-ċaħda mit-tgawdija tal-użu tal-ammonti li ġew imposti indebitament. Jekk ikun hemm raġuni tajba għalfejn jitnaqqas l-ammont ta' interessi mogħti (b'rizultat, pereżempju, tal-imġiba tar-rikorrent), il-qorti nazzjonali tista' tuża kwalunkwe diskrezzjoni li għandha taht il-liġi nazzjonali biex tagħmel dan. Madankollu, is-sempliċi fatt li jista' jkun hemm telf għall-baġit tal-UE ma jistax jitqies li huwa raġuni tajba għal dak l-iskop bis-saħħa tad-dritt tal-UE.

Rata tal-kambju xierqa

142. L-aħħar domanda li għandha tiġi indirizzata hija rilevanti biss fejn il-ħlasijiet lura għandhom isiru f'munita li ma hijiex l-euro. Mit-tliet settijiet ta' proċedimenti prinċipali, din għalhekk tikkonċerna biss il-każ British Sugar, għalkemm tista' tkun rilevanti għal Stati Membri oħrajn. Peress li (i) l-ammonti mħallsa żejjed oriġinarjament kienu kkalkolati f'ewro, imbagħad fi żminijiet differenti kienu kkonvertiti

51 — Sentenza *Ansaldo Energia et*, iċċitata fin-nota ta' qiegħ il-paġna 45, punt 28.

fi sterlina meta ġew biex jingabru, (ii) kwalunkwe hlasijiet lura lill-aġenzija nazzjonali mill-baġit tal-UE jridu jkunu kkonvertiti bejn ewro u sterlina f'data iktar tard, u (iii) kien hemm ċaqliq fir-rata tal-kambju matul il-perijodu kkonċernat, liema data jew dati għandhom jistabbilixxu l-kalkolu tal-konverżjonijiet neċessarji?

143. Skont l-Artikolu 6 tar-regolament ikkontestat, l-Artikoli 1 sa 4 japplikaw mid-dati tad-dhul fis-seħħ tar-regolamenti rispettivi li d-dispożizzjonijiet tagħhom qegħdin jissostitwixxu. Barra dan, il-punt 5 tal-gwida tal-Kummissjoni lill-Istati Membri għall-applikazzjoni tar-regolament ikkontestat⁵² jistipula: “Fil-każ ta’ imposti fuq iz-zokkor miġbura, Stati Membri li ma addottawx l-Euro ikkonvertew l-ammonti f’Euro fir-regolamenti taz-zokkor rilevanti sabiex jirreġistraw l-ammonti fil-kont tagħhom tar-riżorsi proprja. Għal raġunijiet ta’ konsistenza u peress li r-regolament korrettorju japplika retroattivament, l-istess rata tal-kambju użata mill-Istati Membri fiż-żmien li l-imposti oriġinali fuq iz-zokkor kienu kkalkolati għandha tkun użata wkoll biex ikunu kkonvertiti l-imposti kkorreġuti. Għalkemm il-hlas lura ta’ imposti mhallsa indebitament hija regolata bil-liġi nazzjonali, l-użu ta’ rati tal-kambju storiċi jidher li huwa konsistenti man-natura inerenti u l-għanijiet tal-hlas lura u mal-għan li jkun evitat tgħawwiġ fl-implementazzjoni ta’ hlasijiet lura madwar Stati Membri differenti”. Il-gwida mbagħad tfakkar lill-Istati Membri fir-regolamenti annwali li f’fissaw għal kull sena tas-suq ikkonċernata r-rata tal-kambju speċifika applikabbli għal, b’mod partikolari, l-imposti tal-produzzjoni, fil-munita ta’ dawk l-Istati Membri li għadhom ma adottawx il-munita unika.

144. Fl-Ingilterra u Wales, rikorrent jista’, wara li jagħti r-raġunijiet, ifittex għal somma flus li tkun espressa f’munita barranija. Jekk it-talba tiegħu tintlaqa’, il-kundanna tkun għas-somma f’dik il-munita “jew għall-ekwivalenti fi sterlina fiż-żmien tal-pagament”⁵³. Abbażi ta’ dan, British Sugar qiegħda tfittex, quddiem il-qorti nazzjonali, il-hlas lura tal-ammont imhallas żejjed, iffissat f’euro u kkonvertit fl-isterlina bir-rata applikabbli fiż-żmien tal-hlas lura.

145. Il-qorti tar-rinviju tistaqsi jekk ir-rata applikabbli hijiex stabbilita mid-dritt tal-UE; jekk dan huwa l-każ, jekk l-Artikolu 6 tar-regolament ikkontestat jirrikjedix l-applikazzjoni tar-rata applikabbli għall-kalkolu tal-imposta oriġinali; u, jekk dan huwa l-każ, jekk l-Artikolu 6 huwiex validu.

146. Jien diġà wasalt għall-konklużjoni li r-regolament ikkontestat huwa formalment invalidu fit-totalità tiegħu, u li fis-sustanza huwa invalidu sa fejn huwa bbażat fuq metodu ta’ kalkolu partikolari. Fid-dawl ta’ dan, jidher li jkun irrilevanti li tiġi analizzata iktar fil-fond it-tifsira u l-validità tal-Artikolu 6, li tikkonċerna biss id-dati tad-dhul fis-seħħ u l-applikazzjoni tad-dispożizzjonijiet li jien nikkunsidra li huma invalidi.

147. Madankollu, peress li l-istess kwistjoni ser tqum fl-okkażjoni ta’ kull regolament sussegwenti li jkun adottat biex jieħu post ir-regolament ikkontestat, huwa rilevanti li wiehed jistaqsi jekk id-data biex tiġi f’fissata r-rata tal-kambju applikabbli hijiex b’xi mod materja tad-dritt tal-UE.

148. Ir-rata tal-kambju applikabbli hija, fil-prinċipju, “materja ancillari dwar rifużjoni” skont it-tifsira tal-ġurisprudenza⁵⁴ u, li bħala tali, għandha tkun stabbilita b’mod konformi mar-regoli nazzjonali.

149. Madankollu, il-Kummissjoni tirrileva li dawk ir-regoli ma joperawx f’kuntast maqtuġh għalih, u l-qorti nazzjonali ma tistax tinjora aspetti li huma rregolati mid-dritt tal-UE — b’mod partikolari l-fatt li rati tal-kambju speċifiċi, iffissati għal kull sena tas-suq, kienu applikati meta l-imposti tal-produzzjoni kienu oriġinarjament miġbura. Jien naqbel mal-Kummissjoni li jkun jidher li huwa loġiku, jekk it-talba ta’ produttur tiġi ddeterminata abbażi ta’ *restitutio in integrum*, biex jingħata qies ta’ dawk ir-rati tal-kambju. Madankollu, li kellha tkun applikata rata tal-kambju iktar reċenti b’riżultat ta’ regoli nazzjonali, jidher li jkun xieraq ukoll li l-qorti nazzjonali żzomm f’moħħha kwalunkwe qligħ (jew telf) mhux mistennija fl-għoti tal-interessi.

52 — Ara n-nota ta’ qiegħ il-paġna 44 iktar ‘il fuq.

53 — British Sugar tirreferi għall-Practice Directions 16, paragrafi 9.1, u 40B, punt 10, tar-Regoli ta’ Proċedura Ċivili (Civil Procedure Rules).

54 — Ara l-punt 124 iktar ‘il fuq.

Konkluzjoni

150. Fid-dawl tal-kunsiderazzjonijiet imsemmija iktar 'il fuq, jien tal-opinjoni li l-Qorti tal-Ġustizzja għandha tiddeċiedi kif ġej b'risposta għad-domandi mressqa mill-Finanzgericht Düsseldorf, mill-High Court of Justice (England and Wales) u mit-Tribunal de grande instance, Nanterre:

- ir-Regolament tal-Kummissjoni (KE) Nru 1193/2009 tat-3 ta' Novembru 2009 li kkorregja r-Regolamenti (KE) Nru 1762/2003, (KE) Nru 1775/2004, (KE) Nru 1686/2005, (KE) Nru 164/2007 u li ffixxa l-imposti tal-produzzjoni fis-settur taz-zokkor għas-snin tas-suq 2002/2003, 2003/2004, 2004/2005, 2005/2006 huwa formalment invalidu sa fejn dan isostni li għandu bħala l-bażi legali tiegħu ir-Regolament tal-Kunsill Nru 1260/2001 tad-19 ta' Ġunju 2001 dwar l-organizzazzjoni komuni tas-swieq fis-settur taz-zokkor, b'mod partikolari l-ewwel subinciz tal-Artikolu 15(8) u l-Artikolu 16(5) tiegħu;
- ir-Regolament Nru 1193/2009 fis-sustanza huwa invalidu sa fejn il-kalkolu tal-imposti ffixxati għas-snin tas-suq ikkonċernati jinkludi, fl-“ammont totali ta' rifużjoni” speċifikat fl-Artikolu 15(1)(d) tar-Regolament Nru 1260/2001, hlasijiet lura li setgħu jkunu mitluba fir-rigward ta' obbligazzjonijiet dwar l-esportazzjoni imma li fil-fatt ma kinux intalbu jew thallsu;
- l-espressjoni “ammont totali ta' rifużjoni” fl-Artikolu 15(1)(d) tar-Regolament Nru 1260/2001 tkopri biss hlasijiet lura attwalment imħallsa;
- id-dritt tal-UE ma jipprekludix lil operaturi ekonomiċi milli jirkupraw l-interessi fuq ammonti mħallsa żejda taht regolament invalidu mill-aġenzija nazzjonali rilevanti, jew lil dik l-aġenzija milli tirkupra l-interessi ekwivalenti mill-baġit tal-UE; fl-eżerċizzju ta' xi diskrezzjoni li jista' jkollha taht il-liġi nazzjonali li toqgħod lura milli tagħti interessi f'ċirkustanzi bħal dawn, il-qorti nazzjonali trid tagħti qies tal-fatt li l-illegalità tal-imposta inizjali hija attribwibbli għall-UE u li d-dritt tal-UE jipprojbixxi “l-arrikkiment indebitu” ta' parti li ċcahhdet mit-tgawdija ta' somma flus b'rizultat ta' mizura li tikser dik il-liġi;
- meta qorti nazzjonali tordna l-hlas lura minn aġenzija nazzjonali ta' ammonti li thallsu żejda, taht regolament invalidu, li dik l-aġenzija f'munita li ma tkunx l-euro mbagħad ikkonvertita fl-euro meta tiġi ttrasferita għall-baġit tal-UE, kwistjonijiet anċillari bħall-munita li biha jkun ordnat il-hlas lura u d-data rilevanti biex tiġi stabbilita r-rata tal-kambju applikabbli, imiss li jkunu deċiżi b'mod konformi mal-liġi nazzjonali, billi jingħata qies ta' kwalunkwe regoli tad-dritt tal-UE applikabbli għal materji relatati bħall-għoti tal-interessi.